

సమీక్ష



భారత సాంస్కృతిక పక్షపత్రిక

సంపాదకుడు: విద్యానాథ బిల్లపూడి సతారామశాస్త్రి.

సంపుటము 3

రాజమహేంద్రవరము 1-3-1980

సంచిక 9

—* ఈ సంచికలో *—

- | | |
|---------------------------------------|-----------------------------------|
| 1) కృష్ణపక్షము - ఒక సమీక్ష. | 8) పంప:నన్నయ - భారత రచనాప్రణాళిక. |
| 2) 'బసవరాజు'వారి గీత పారిజాతపరిమళాలు. | 9) విశ్వనాథవారి 'హాహా హూహూ' - |
| 3) నాయకులు (పద్య) | ఒక పరిశీలన. |
| 4) తెలుగువారి కవితా నిర్వచనాలు - | 10) గ్రంథసమాలోచన. |
| నిరూపణలు. | ఎ) దాక్షగుత్తులు. |
| 5) తెలుగువారు - ప్రాకృత భాషాసేవ. | బి) గాయత్రీ జపసంపత్తి. |
| 6) భారతీయ జీవనస్రవంతికి వివేకానందు | 11) శ్రీనాథుని భాష - వదకల్పములు. |
| డండించిన యోచనామృతం. | 12) ఈపత్తుంలో. |
| 7) నవ్య! (పద్య) | 13) అమ్మ అనురాగం. |

16-3-1980 సంచికలో పేరకాసి - గుణాధ్యుడు - తులనాత్మక సమీక్ష, ఆధునిక తెలుగు నవల పరిణామం, జాషువా చారిత్రక దూషకం వీరాబాయి మొదలగునవి ఉంటాయి.

* 1, 16 డిలీలలో ప్రచురింపబడును *

చందా

సంవత్సరమునకు రు 10-00.

అర్థసంవత్సరమునకు రు 5-50.

విడిప్రతి 50 పై.

★ స మా లో చ న ★

* జాతీయ సాంస్కృతిక పక్షపత్రిక *

సంపాదకుడు విద్యాన్ బులుసు సీతారామశాస్త్రి

Retired Telugu Lecturer, V T J College, Rajahmundry

సంపుటము 3

రాజమహేంద్రవరము 1-3-1980

సంచిక 9

కృష్ణ పక్షము - ఒక సమీక్ష

— శ్రీ కొవ్వడి రామం, బి. ఏ , బి. యిడి., బి. యల్.

విశ్వశ్రేయస్సుకే కావ్యం అంకితం కావా అని కొందరంటే, రమణీయార్థ ప్రతిపాదకమైనదే కవిత అని మరికొందరు చెప్పేరు. సాహిత్యంలో సామాజిక స్పృహ వుండాలనిన్నీ, తత్వోపి నమాజంలో అట్టఅడుగున వున్న సామాజికల దీనగాథలే, కవితా, సామగ్రి, కావా అనిన్నీ నేటిరచయితలు బహుధా ప్రచారంచేస్తున్నారు ప్రకృతికి అంకితమైన కవిగా, అంటే Nature poet గా గణనకేక్కిన వద్దువర్త ఆనే కవి, కవితాతత్వాన్ని గురించి తిర్కిస్తూ, కవిత 'Emotion recollected in tranquility' అని ఉద్ఘాటించేడు అంటే కవి ప్రకాంత వాతావరణంలో తనకు కలిగిన హృదయావేశాన్ని మనసంచేసుకుని, దానిని సహృదయ రంజకంగా చిత్రిస్తూ ఉన్నమాట

ఏది ఎలాగవున్నా హృదయాన్ని స్పందింప జేసేభావాలు, అవి ఏకావకత చెందినా, వాటిని రమణీయంగా, కమనీయంగా చిత్రించకుండా వుండలేదు కవి. కవిత ఆత్మశ్రయమైనా సమర్థుని చేతిలో అది యెంతో శోభావంతంగా వుంటుందనడంలో ఎవరికీ అభ్యంతరం వుండదు

ఎంతోకాలంనుంచీ వస్తున్న ప్రబంధ ధోరణిని విడనాడి, మధురమంజులమైన పద్యాలలో, ఆత్మశ్రయమైన కవితను రచించడంలో శ్రీ దేవులపల్లి కృష్ణశాస్త్రి గారు ఉద్దండులు గురజాడలో కూడా ఆత్మశ్రయపద్ధతి కొంతవరకు గోచరించినా, కృష్ణశాస్త్రిగారి చేతిలో అది పరాకాష్ఠ చెందిన దని చెప్పాలి కృష్ణశాస్త్రిగారి కవితాపద్ధతి వెలుగురించే గ్రంథం కనక, కృష్ణపక్ష మనే శీర్షిక యీగ్రంథానికి సమంజసంగానే వుంది

భారతాంబదాస్య శృంఖలాలను చేదించడానికి, త్యాగధనులైన భరత వీరులు, శంఖారావాలు చేస్తూ, ముందుకు నడిచేరోజు అవి ఆ స్వేచ్ఛాపిపాస యుగయుగంబుల నీశ్వరయోధులగుచు స్వేచ్ఛకై స్రాణసుమము లర్పించు వారి అమలజీవితఫలము ధన్యతను గాంచ జగమునిండ స్వేచ్ఛాగానరుగుల నింతు' అని యీకవిచేత కావ్యధోరణిలో పలికించింది

'ఏకం సత్' అనే సిద్ధాంతంపట్ల ఈ కవికి మక్కువ ఎక్కువ అందుచేత బ్రహ్మసమాజ సిద్ధాంతాలచేత ప్రభావితమైన యీనవకవి, విగ్రహారాధనను, ఏవగించుకుని సర్వవ్యాపి అయిన ఆ విశ్వ

రూపు నేవిధంగా ఆరాధించేదో చూద్దాం 'జిలుగువసనాల మణిమయోజ్వల మనోజ్ఞ కాంచనాంచిత భూషణగణము బూని రాజవీధుల రతనాలరథము నెక్కి వెడలు నిర్జీవపాషాణ విగ్రహంబు

ఏను స్వేచ్ఛావహుడ, నేను గగన పథవిహరవిహంగమ పతిని నేను మోహన విసీల జలధరమూర్తి నేను ప్రళయ జంఝాప్రభంజనస్వామి నేను' అనే పద్యపాదాల్ని పరిశోధిద్దాం నిర్జీవమైన పాషాణవిగ్రహంకంటే, ప్రళయ జంఝాప్రభంజనంలోనూ, నీలజలధరంలోనూ వ్యక్తమయ్యే ప్రకృతిశక్తి విశ్వవ్యాప్తమయిన దనిన్నీ, శతధా అతీతమైన దనిన్నీ చెప్పి, విశ్వాత్మయొక్క ప్రభావాన్ని వీరు చక్కగా ముచ్చటించేరు.

విశ్వవ్యాప్తమయిన ఆ పరాశక్తికి తానిచ్చే ఉపాయనాన్ని 'నానాస్క' అనే శీర్షిక కల పద్యంలో 'గాఢలజ్జానుతాప సంకలిత హృదయ నీరజ దళాల రాలు కన్నీటిచుక్క గాక, మనసార, వలవూర, కలత దీర కాన్కగా నే మొసంగగగలను నీకు.

అని హృదయం గమంగా శ్రీ శాస్త్రి గారు వివరించేరు తనకు నివేదింపబడిన వస్తువులన్నిటిలోనూ పరితాపానల దగ్ధమైన హృదయాన్నే సర్వేశ్వరుడు ఎక్కువ ప్రీతితో స్వీకరిస్తాడుగనక, ఆటువంటిహృదయాన్ని పరమేశ్వరాన్ని తం చెయ్యడం నిజమైన భక్తికి చిహ్నమని పైపద్యంలోనే కాక,

‘కిలుప దుర్దంతపంకసంకలిత కవచరముల జనించు మదీయాశ్రమలినధార స్వామి! భవదీయపాదదేశమున బాణి పరమపావనజాహ్నుప్రీతిభ గాంచు’ అనే పద్యంలో కూడా ప్రస్ఫుటంగా వ్యక్తమౌతుంది

జీవితం చాలా విచిత్రమైనది దోపిడి చెయ్యడం వంటి దుష్కృత్యాలు చెడ్డవని తెలియక, దుర్మార్గులు దోపిడి చెయ్యడంలేదు. లోకంకళ్లు కప్పి ఏదోలాభం పొందాలనేవాంఛ, లేదా ఒక ప్రాణికి మైన కాంక్ష వారిని ఆపనికి ప్రేరేపిస్తుంది

‘గరళమే తిందుకడుపార నెరిగియెరిగి యవలద్రోతును చేతుల నమ్మతరసము విసముమ్మత మట్టు, లమ్మతము విసమురీతి జిత్రచిత్రగతుల మార్పు జీవితంబు’

అనే చరణాలు అలాంటి జీవితాలలోని వైచిత్రీని చక్కగా ప్రస్ఫుటపరిచి కేస్తాయి.

భావకవిత్వం ఎవరికీ అర్థం కాని, ఎడలో రొద అనిన్నీ ప్రణయ గీతికాలాపన అనిన్నీ ఒక అపప్రభ లోకంలో వుంది. స్వతంత్రంగా లేచిన యేఉద్యమమైనప్పటికీ, సామాన్య జనుల, తాకిడికి, లోనుగాక తప్పుడు, సంఘంతాలుకు సహితం ధర్మపరాయణత్వమే దీనికి కారణం అయితే కాలవాహిని కొంతసేపు ప్రవహించిన తరువాత సంఘం కళ్ళు తెరిచి, సంస్కరణలో వున్న ప్రాశస్త్యాన్ని గ్రహించగలుగుతుంది.

ప్రకృతితో కలిగల, సంబంధాన్ని సాగపైన కవిత్వరీతులలో చిత్రించడంలో వీరిది అందచేసిన చెయ్యి రంగు రంగుల సాగను చీర ధరించిన, విరిచేడెను. ఈ కవిశేఖరుడు ఎంత రమణీయంగా వర్ణించేడో చూడండి

‘రంగు రంగుల సాగను చీరల ధరించి నవ్వువెన్నెల గాయక్రొన్న నలనడుమ వాడివాడని యివిరిచేడె తాల్చు మంచిము త్రియముల గన మది కరంగు’

రంగు రంగుల పూలరేకుల ఆంచున ఉదయభానుని అరుణ కిరణాలలో మంచి ముత్యాలలాగే మెరిసే హిమబిందువులను అలంకరించుకొన్న విరిచేడె యీ యనను ఎంతగానో ఆకర్షించింది

ఫలాపేక్షరహితంగా లోకసేవచేసి, తుదకు క్రమంగా కృశించిపోతున్న సెల ఏటిని చూసి, ఈకవిగారు,

‘తోయములదీయనైన పానీయ మొసగి వలపునులేత గాలివీవనల విసరి ప్రబల నైదాఘ తీవ్రతాపంబువలన నిట్టులైతివె నెలవీ! తుట్టతుదకు’

అని తన జాలిని ప్రకటించేరు

పాశ్చాత్య దేశాలలో ‘హిమాంటిక్ రివైవల్’ అనే ఉద్యమం ఫలితంగా వెలువడిన ఆనేక, కవిత్వం ఆత్మాశ్రయములైనవే అయినప్పటికీ అవిసహృదయ హృదయాస్థాదకరంగా వున్నాయి. ‘వ్రాసిన ‘స్ప్రింగ్’ వర్షువర్ష వ్రాసిన ‘written in early spring’ మొదలైనవి స్థానీయలృతాన్ని యంగా యిచ్చిన దృష్టాంతాలు విశ్వాత్మకు, మానవునిలోపున్న ఆత్మశక్తికి, సన్నిహితమైన సంబంధం వుందనిన్నీ, కలత, కల్లభీతి, భాధాపరగని ప్రకృతి, ఆనంద పారవశ్యంతో వసంత వేళలో ఉజ్జ్వలత లూగుతున్న దనిన్నీ, యీ కవి written in early spring అనే పద్యంలో సూచించేడు మానవాత్మ

కూడా యీ అమందా నందాన్ని పంచుకోవలసివుంది అయితే, ఈర్ష్య, కుటిలత్వము, మొదలైన అడ్డుగోడలు పెట్టుకోవడంచేత మానవుడు, సహజము, నిర్మలము, అనంతము, ఆయిన యీ ఆనందాన్ని ప్రకృతితో సమంగా పంచుకోలేకపోతున్నాడని యీకవి

‘To her fair works did Nature link The Human soul that through me ran And much if grieved my heart to think What man has made of Man’

అనే పద్యంలో వ్యక్తం చేసేడు-

శ్రీ కృష్ణశాస్త్రి గారుకూడా ‘ఆటలో ఆటనై, పూవులో పూవునై’ అనే గేయంలో ప్రకృతితో తమకల తాదాత్మ్యాన్ని మనోహరంగా ఆలపిస్తే,

‘నేటులో నేటునై చెమ్మలోచెమ్మనై’ అని అరసివలు కొందరు పేరడిలు వ్రాసేరు

‘వెల్లీస్పైలార్క్’ అనే పద్యంలో ఆ విమానమలాగే తాను కూడా ఆనంద తాకాశంలో స్వేచ్ఛగా విహరించాలనుకుంటున్నాననిన్నీ, కాని భవబంధాల, యీ బురదనేలలో ముళ్లకంపవైకి తిరగదోసే యనిన్నీ కోరించేడు శ్రీ కృష్ణశాస్త్రి గారు రచించిన

‘ఏను మీవలెనే కంఠ మెత్తి పాడ నెంతోయుబలాటపడినవరింతుగొంతు ఏనుమీవలెనే నవానూన గాన విస్మృత వ్యోమయానాట పెడలి పెడలి భావలోకాంచలమ్మల వాలవలతు ఐన నేమాయె ఆపుకోలోని పాట ఎడదరొదనేయనో లేదో యికిపోవు నంతలో ననే కడకటా యంతులేని దారిలేని కోకంబు పెడారులందు.’

అనే పద్యభాగం చదివినప్పుడు ఈయన కూడా ఆపాశ్చర్య కవి భావాన్ని పంచుకున్నాడా అని పిస్తుంది.

కరుణరసానికి అప్పదమైన దుఃఖము, శృంగార రసానికి ఆటపట్టు అయిన, ప్రేమ, విప్రలంభము కూడా యీ కవి గారిచేతుల్లో బాగా పోషింపబడ్డాయి 'ఏల సలింబుపాటు? గా ద్వేలవిసరు

ఏలనావృదయంబుప్రేమించునిన్ను' అనే పాదాలు ప్రేమయొక్క సహజ త్యాన్ని మనోజ్ఞంగా నిరూపిస్తాయి

బుద్ధుడు, మొదలైన ప్రవక్తలంతా యీ లోకం దుఃఖమయమైన దని కంఠోక్తంగా ఎన్నో సార్లు చెప్పేరు అయితే దుఃఖభాజనమైన యీ సంసారసాగరంలో తోవదూ చేదీప స్తంభంలాగ ఉపచరించేది ఆత ఈ ఆశయొక్క ప్రాశస్త్యాన్ని వీరు

'కన్నీటికెరటాల వెన్నె లేలా?

ప్రళయకాల మహోగ్ర భయదజీమా తోడు, గత ఫణిరగభీర ఘోషైకార్పణులలో మెలవేలా? అని యీ ఖండ కావ్యంలో రమ్యంగా చిత్రించేరు

'పక్షి నని, పాడగల నని ప్రణయవీధి నిత్యలీలా విహారముల్ నెరపుడు నని పక్షిముల దూల్చి బంధించి పంజరాన గానమును ప్రాణము హరింపబూని

నారు

అనే చరణాలు ఈకవియొక్క నిర్వేద మనకు బలమైన తార్కాణాలు-

అస్వేషణ చేస్తూ ఒంటరిగా పయనించే మిసిమిసిజవ్వనిని ప్రస్తావించిన సమయంలో, తీయందనములలో లీనమైన ఆ ఎడదను,

'ఏలదేటిచిరుపాటసెల ఏటి కెరటాల బడిపోవు విరికెన్నె కలపువోలె

వ లోబయనమై

పరువెత్తు కోయిలపాడివోలె

అని తమాషాగా ఎన్నో మధురమైన ఉపమానాలతో రసస్థావిత్వంచేసేరు

'పూతగోదావరీ స్రవంతీతరంగ

మాతీకాడ్డోకల నూగు మలయపవన

ఏల గొంపోవు హృదయంబు నేర్చి

వెడలు

వేడి నిట్టూర్పుగాడ్పుల వెలదికడకు.

అని మగవచ్చే గల మక్కువను స్ఫురింప

జేసే శృంగారతరంగాన్ని చమత్కరిం

చేరు

నవశకంఠో వీరికంటె ముందుగా

కదంతోక్కిన గురజాడవారి కీయన

'గుత్తునా అని జాతి ముత్యాల'

గుచ్చినాడే మేలిసరముల

ఇత్తునా యని తెలుగుల్లితకి

యిచ్చినాడే భక్తితో'

అన్నే ముత్యాలసరంతోళ్ళో అంజలి, ఘటిం

చేరు రసజ్ఞులు, సాహిత్య వల్లభులు

అయిన శ్రీ పీఠికాపురాధీశులను గురించి.

వారి ఆస్థానంలో నవమాక్తికంలాగ

మెరసిన, కవిగారిపేర్లు పాగులగు గురించి,

వీరుకచించిన పద్యాలు నవనవోన్మేషము

లైన సుగంధమును సంతతుల లాగే

అష్టాదశాక్షరాలుగా వున్నాయి

స్వేచ్ఛా పిపాసీ అయిన యీకవి

కంటకితమైన స్వేచ్ఛాపథంలో పగ్య

టించే సమయంలో కరుణరసాస్పదమైన

దుఃఖాన్ని తమపద్యాలలో ప్రతిబింబింప

జేసేరు ఈ దుఃఖంలోనుంచి వీరు

క్రమంగా స్వచ్ఛమైన ప్రేమధామాన్ని

చేరి

'చంద్రికల నేల వెదజల్లు చందమామ

ఏల నావృదయంబుప్రేమించునిన్ను'

అని ఆలపించేరు తరువాత వీరుక్రమంగా

గాఢపరితప్త హృదయంతో

పంక సంకలిత కుహరముల జనించు

అశ్రుధారలను ఈశ్వరుని పాదాలపై

అభిషేకం చేసి,

'నీలాధ్రసరసిలో నిండు జాబిలి

రాయంచవలె విహారము సల్పుచుండె

కమ్మతెమ్మెరలు శాఖాపత్రములనో,

కల్లోలిసీ తరంగములనో డాగ

నాట్వంబు మధురగానంబును మోని

గాటంపు నిద్దర గాంచె శైవలని

సశ్వేత్వరుని హస్తజలజయ్యమున

విశ్వమే హాయిగా విశ్రాంతి జేందె'

అని తన బరువైన ఎడదకు శాంతిని

సౌఖ్యాన్ని చేహార్చుకున్నారు

భావకవిత్వం అంటే ఎవ్వరికీ అర్థం

కాని కవిత్వం అనిన్నీ, దీనిప్రవక్త శ్రీ

కృష్ణకాస్త్రిగారు అనిన్నీ యీ ఉద్యమం

బయలుదేరిన కొత్తరూపాలలో కొం

దరు శృతిచేక ప్రచారం చేసేవారు కృష్ణ

వక్షానికి ప్రతిగా ఒక శుక్లవక్షం బయలు

దేరగా నేను 'మహాశయపక్షం' వ్రాస్తు

న్నా ననేవాడు ఆరోజులలో ఒక హరి

దాసు కాలానికి మహత్తర ప్రభావం

వుంది

'హేమ్మ స్ఫులత్వ తే మ్యాగ్నా

వికుద్ధి క్యామికాపి వా'

అని కాళిదాసు చెప్పినట్లు, చెత్తని తన

గర్భం అడుగున మోటి, మంచిన పాళా

బంగారంలాగ నిరంతరము పర్వలత

చాటి చెప్పేకత్తి కాలానికి వుంది ఈనా

టికి, అంటే నువ్వూ అర్థకతాబం గడ

చిన తరువాత కూడా చెక్కు చెదరని,

తక్కువ తగ్గని, శ్రీ కృష్ణకాస్త్రిగారి

కృతులు వాటి గొప్పతనాన్ని లోకానికి

ప్రస్ఫుటంగా ప్రదర్శించగలుగు

తున్నాయి.

ఆత్మశ్రయమైన కవిత తెలుగు

వారికి కొత్తదేమీ కాదు తెలుగునాడు

లో ప్రభవించిన శతక వాఙ్మయం ఆత్మా

శ్రయ కవిత్వానికి ప్రత్యక్ష నిదర్శనం.

ప్రేమ, దుఃఖము, స్వేచ్ఛ, మొదలైన

భావపరంపర కూడా కావ్యలోకంలో

చరించే సహృదయులకు ఆపరిచితం

కాదు-అయితే జలగు దిద్ది, మెరుగుపెట్టి,

“బసవరాజు” వారి గీత పారిజాతపరిమళాలు

- శ్రీ డా. జి. బి. యన్ ఆచార్య, ఎం. ఏ, పి. హెచ్. డి

(గత సంచిక తరువాయి)

బసవరాజువారికి సంస్కృత సాహిత్య మన్నా, పురాణభారత సంస్కార మన్నా వల్లమాలిన గౌరవమూ, అను రాగమూను ఆంధ్రదేశమన్నా అంతే. అందుకే వాయుపక్షాల మీద తెలుగునా డంతా తిరిగి సందేశమిచ్చారు. భారత స్వాతంత్ర్యంతోసం పాటుపడిన దేశ భక్తులందరికీ కవితాభిసందనలు అందించారు అయితే వారిదేశభక్తి సంకుచితమైనది కాదు యుగ అక్షణాలకూ, యుగధర్మాలకూ దూరాలు కా లేదు రాగల యుగం ప్రజాభావశ్యాని దని తెలుసుకున్నారు ప్రాచ్య పాశ్చాత్య జగత్తునకు నడుమ కొండలూ గోడలూ లేవని గ్రహించారు అందుకే ఆంధ్రకవిత్వ చరిత్రలో బసవరాజువారు ఇలా వ్రాశారని ‘దేవులపల్లి’ వారు ఉదాహరించారు ఆ దేవులుంటే..

‘పస్తుత మాంధ్రసాహితీ శ్రేయోభిలాషులకు ముఖ్యకర్త మేమన, తరతరములనుండియు, శతాబ్దులనుండియు, నిరంతరధారగా ప్రవహించుచున్న ఆంధ్రవాగరికతా స్రవంతిని ఆంధ్ర సాహిత్యసీమను ప్రవహింపజేసి, తత్ప్రవాహసాహాయ్యమున ఆంధ్రసాహిత్య ఆభివాల్చి రమణీయంగా, కమనీయంగా అందజేసిన ఖండకావ్యం కృష్ణపక్షం.. నేటి తెలుగు కవితలోని నవ్యతను, ప్రాశస్త్యాన్ని, తెలియజేసే యీ అముక్తమృత వరద ఒక అమూల్యభరణం.. *

* ఈ వ్యాసము ముద్రణము పూర్తయగుచుండగా శ్రీకృష్ణశాస్త్రి గారు మద్రాసులో దింకొనుటైన వార్త రేడియో వినిపించినది వారికి మా స్మృత్యంజలి

- సంపా.

సీమను చక్కని వ్యవసాయము సాగించి ఆంధ్రులకు పుష్టియు, తుష్టియు, శాంతియు, దాంతియు, వన్నెయు, వాసియు నిచ్చు కావ్యఫలములను కాయించుటయే యగును ఆంధ్రసాహిత్య సీమను నాటువని, పెరిగి పెద్దవి కాగల విజాతీయ కావ్య తరుల తాదులను నాటించి వానిచే సజాతీయ, విజాతీయసార సమృద్ధము లగు కావ్య ఫలములను కాయించుటయేమే లగును

ఇందులకు అన్యభాషా సంస్కారమున, అన్యసాహిత్య పరిచయమును అన సరములే యగును ‘5 బసవరాజువారి ఈ వచనాన్ని పరిశీలిస్తే వారికి అన్యభాషా సాహిత్యములం దెంత ఆదరము, గౌరవము కలవో తెలియగలగు బసవరాజు వారి దేశభక్తి సంకుచితమైనది కా దనటానికి పైవాక్యాలే నిదర్శనం

‘ఆంధ్రవీధి’ అనే ఖండికలో..
‘గాంధ్రు గాంధ్రని తీండ్రంను తాండ్రపాప రాయు బొబ్బిలి పులి యని ప్రథితకీర్తి గన్నవీరుం దలచి మందగతిని బొమ్మ’ అని ‘వాయుసందేశ’ మిచ్చారు ఇంద్ర కీలాద్రి ప్రాశస్త్యాన్ని తెలుపుతూ, ‘కార్యశూరత’కు పారుణి ఆదర్శంగా గ్రహించమన్నారు ‘నూజివీటి పోతుగడ్డ’ అనే ఖండికలో నూజివీటి వెలమ దొరల ఘనతను వేనోళ్ళ కొనియాడారు దేశభక్తికి జాతీయభావం ముఖ్యమైనది అందుకనే ‘మా గాంధీ వేణునాదము, స్వరాజ్యలక్ష్మీ పెండ్లి, గాంధీప్రభ, మాలమోదిగల మొర, రాట్నము, జాతీయపతాకము’ అనే గీతాలను ‘జాతీయత’ ఉట్టి పడేలా రచించారు

‘కొల్లాయి గట్టితేనేమీ మా గాంధీ కోమటై పుట్టితే నేమీ

వెన్నపూసా మనసు
కన్నతల్లి ప్రేమ
పండంటి మోముపై
బ్రహ్మ తేజస్సు
నాల్గుపరకల పిలక
నాట్యమాడే పిలక
నాలుగు వేదాల
నాట్య మెరిగిన పిలక
బోసి నో ర్విప్పితే
చిరునవ్వు నవ్వితే
వరహాల వర్షమే!
చక-చక నడిస్తేను
జగతి కంపించేను!
పలుకు పలికి లేను
బ్రహ్మవాక్కును!
కాళికుడు క్షత్రియును
కాలేద బ్రహ్మబుష్టి?
నేడు కోమటి బిడ్డ
కుడ బ్రహ్మరాయే’

అని గాంధీని విశిష్ట దృక్పథంతో అపగ్రహన చేసుకున్నారు ‘కృషివుంటే మనుషు’ అవుతారనే పరమ సత్యాన్ని లోకానికి చాటిన మహాత్ముడు పలువురి హృదయాలను దోచుకున్నాడు.. కవితా కర్పూర నీరాజనాలకు నోచుకున్నాడు ఆనాడు బసవరాజువారు వ్రాసిన ఈ పాట ప్రతినోటా జయమంత్రమై మ్రోగింది ఈనాటికీ మన చెవుల్లో గింగురు మంటూనే వుంది ఈ అక్షణమే బసవరాజువారిని నేటికీ మన ఎదుట నిలబెట్టగలిగింది గాంధీని వేదమూర్తిగాను, బ్రహ్మర్షిగాను సంభావించటం లోని సామంజస్యము సహృదయ సమారాధకము

‘నాలుగు వేదాల
నాట్య మెరిగిన పిలక’

అని సంప్రదాయ సిద్ధంగా సంభావించారు పిలకని హేళనచేసేవారికి కను విప్పు కలిగించారు గాంధీమూర్తి అణువణువునా వైదిక సంప్రదాయం నిక్షేపించ

బడటంచేత 'ఆరాధనాయోగ్యత' భ్వనిస్తున్నది

భార్యలను విడిచి భర్తలు, భర్తలను విడిచి భార్యలు, తల్లలను విడిచి పిల్లలు, పిల్లలను విడిచి తల్లులు, భారతదేశపు రాష్ట్రాన్ని బాపగ, తరలివచ్చి గాంధీకి అండగా నిలగడం దని, 'వేణువాడము మోగుతుం దండోయ్' అని ఆబాలగోపాలాన్ని స్వాతంత్ర్య సమరానికి ఆహ్వానించారు స్వరాజ్యలక్ష్మి పెండ్లికి సముద్రమే పెల్లియిల్లని, దేవతలే సదస్సులని, ఉప్పే తలంబ్రాలని, గాంధీయే వశ్యుడని, కస్తూరిబాయే ముత్తైనువని, పరమాత్ముడే సాక్షి యని రసవత్ చురుక్కొంటో వర్ణించారు

'సరకారు వోరు, కరుకైన వోరు
ఉప్పేరిలేను తప్పేరినోరు'

మాలమాదిగలం, మనుసులంగామా? స్వకృతకన్నా తక్కువయ్యాయా? ఊంటూ గాంధీమహాత్మునితో మామూదిగలు పెట్టుకున్న మొరను కరుణరసభరితంగా మనకు వినిపించారు

విదేశీవస్తు బహిష్కారం కోసం 'రాట్నము' అనే గీతాన్ని రచించారు 'సిగ్గు లేదా నీకు శరములేదా' అన్నమైనా లేక బీద లల్లాడుతుంటేను నీతాకోకచిలుకలాగ నీమగుడనోలిరుగు అంటూ పూటకూడు లేని ప్రజకు రాట్నముకంటే పెన్నిధి అనీ, పుత్రమైన రాట్నంబుద్ధును మాటని పెక్కిరించటం సిగ్గుమాలిన తన మనీ హెచ్చరించారు

స్వతంత్రభారత జాతి చిహ్నమైన పతాకోత్సవమును చేయం దని వుత్సాహపూరితంగా గీతాలాపన చేశారు

'వీరకేసరుల యెట్టివి రంగూ
దేశ సేవకులై యెట్టి రంగూ
భక్తులపాటల పచ్చని రంగూ
బీదల పెన్నిధి రాటపు
అన్ని మతాలకు అన్ని తెగలకు
ఆశ్రయమా ఇండా ఒకటేనోయ్'

అని జాతీయములను ఎలాగా సరిభావించారు

బసవరాజువారి ఈదేశభక్తి గీతాలు ప్రచార ప్రాశస్త్యాన్ని పొందటమేగాక, వారిని ఉత్తమ దేశభక్తులుగా దేశానికి పరిచయం చేశాయి.

బసవరాజువారు ముప్పయి తొమ్మిదేళ్లలోనే నూరేళ్ల బ్రతుకునూ పండించుకొని

'బ్రతుకు బరువు మోయలేక
చిలికి చిలికి డప్పి వాడి
ఏకరుపుట్టి పారిపోయి
ఒకడన ఏకోటలోనా
పాటపాడుతుండగ నా

ప్రాణదాటి యేగేనా
ప్రాణధాటి యేగుచుండ

పాట నోట 'మోగేనా' అని పాడుతుంటూ రాగద్వేషాలకు అతీతులై, తమ మంగళ ప్రదమ్ము, పాపాయిలున్న శ్రీశైల మల్లికార్జున స్వామి సన్నిధి నే ఆశ్రయించారు అంతకంటే వారికి మనశ్శాంతి లభించే చోటు మరొకటి యేమున్నది? బసరాజువారు భౌతికంగా కనుమరుగైనా, వారు నిర్మించిపోయిన అక్షరహస్త్యుల్లో వారి విశిష్ట వ్యక్తిత్వం దీప్తమంతి మాత్రా దర్శనమిస్తునే వుంటుంది ఆ విజ్ఞానపు వెలుగుల దీప్త దీపకరండం మనకు మార్గాన్ని నిర్దేశిస్తూనే వుంటుంది అది నిత్యం - ఆజరామర సత్యం''

* కవి యని కీర్తిని
గాంచుట కన్నను
ఘన మేమున్నది జగతిన్ ?

అని ఆవాడు వారు వ్రాసిన మాటలు ఏనాటికీ బంగారు మూటలే!

భౌతికవి సుమోల్ బసవరాజు వారి గీత పాఠజాతాలు వారి కీర్తి పరిమళాలను ఆనవతరం మెదజల్లుతూ ఆభిమానులను సమ్మోహపరచగల వని ఆశించటం సమంజసం!

నాయకులు

- కవికోకిల శ్రీ మామిండ్ల రామగౌడు

* పదవీమదాంధుడై ప్రజలను వీడించి
జాతివిద్రోహియో నేతయొకఁడు
నల్లధనమ్మును కొల్లలుగా దాచి
దేశప్రగతి నిరోధించు నొకఁడు
దొంగ బేరమ్ముల వోపిడిదారుడై
కోటికి పడగెత్తి కలుకు నొకఁడు
అధికార గుహ్యోహ బధిరుడై పేదల
నెత్తురు జాణు నున్నట్లుఁ దొకఁడు
తేనెఝూనినకత్తి సమానుఁ దొకఁడు
నాయకుని వేషము ధరించు నక్కయొకఁడు
పల్లెపల్లెకుఁ గల మేకవన్నెపులుసు
నభ్యుదయ వివాశక శక్తి తైరి యకట!

* కటిక రాజనీతిజ్ఞుల కుట్రలకును
దేశ మల్లకల్లోలమై దిక్కులేని
పక్షిగామాటై నయ్యయ్యో! పదవులకయి
నమ్మకపు ద్రోహులైరి మా నాయకుల

* రాజకీయపు అంకురాదులై నాయకుల్
"పార్టీలు" మార్చియు పరుగులిడంగ
పదవులకోసము ప్రాజాలు బలిగొను
నరరూప జైతులు వరలుచుండ
వేదిక లేక్కియు పేదల బాధల
నల్లించు దాంబివల్ పెల్లువీల
చెట్టు పేరును జెప్పి గట్టుగా వేటొక్క
కాయ లమ్ముచు కప్పిగొంతు లిడంగ
ప్రజలగోడులు తమకేమి పట్టుకున్న
ముసలికన్నీరు గార్చెను మోసగాండ్రు
పల్లెపల్లెలో విలసిల్లి క్రుగుచుండ
దేశ మేగితి సాగునో దేవదేవ!

* గ్రామనియంతల ఘనకార్యములఁ జెప్ప
తరముగాదు నుమి! విభాతికైన
మదపు లేనులచి మత్తెక్కి తూలుచు
నెను రెవ్వరునులేక పదిరుచుండ్రు
పచ్చగా బ్రతికిన చిచ్చులు రగిలించి
పగబుట్టి కాటిడు పాము లరరె!
నిగపట్టగోత్రము నగుబాటుల చరిత్ర
కట్టపెత్తనమతో గడుపుచుండ్రు
నీనవాక్కులఁ బలుకుచు నీతిలేక
పంజకొక్కులై మెక్కిరి పరులసొత్తు
విసపుగడియల జనులు తీవించుచుండ
గానుదేనతలు నశించు కాల మెపుడో

తెలుగువారి కవితా నిర్వచనాలు - నిరూపణలు

- శ్రీ కపిలవాయి లింగమూర్తి

భగవంతుడు భాషనిచ్చి మానవుని జంతుకోటినుండి వేరు చేస్తే దానిలో అతడు కవిత్వాన్ని సృజించుకొని సాటి వారిలో వేరుపడ్డాడు. నేత్రానికి దర్శనం, శ్రోత్రానికి శ్రవణంవలె జాగ్రత్తయ్యానికి భాషణం సహజధర్మమయినా అది అందరిలో వికసించలేదుగాబట్టి ఎవరిలో వికాసం పొందితే వారు లోకంలో కవులౌతున్నారు.

చూడటం అందరికీ చేతనైనా రంగుల్ని స్పష్టంగా చూడటం వస్తువుల్ని నిశితంగా పరిశీలించి మంచిచెడ్డలు కనిపెట్టడం అందరికీ చేతగాదు అలాగే మాటాడడంవచ్చినా శబ్దాన్ని జాగ్రత్తగా పరిశీలించి ఏది ఎక్కడ ఉపయోగించాలో అందరికీ తెలియదు కాబట్టి 'దర్శనావర్ణనాచ్ఛాదరూఢిలోకే కవిష్టుతః' అని లాక్షణికాచార్యుడు చెప్పాడు. ఈ నిర్వచనాన్ని తిరగేసి చెబితే, 'మాచనదాన్ని చక్కగా విడమరించి చెబితే అది కవిత్వమౌతుంది' అనే అభిప్రాయం లేకుండా వాల్మీకి క్రాంచపక్షి వియోగాన్ని చర్మచతువులతోను శ్రీరాముని చరిత్రను మనశ్శత్రువుతోను పరికించాడు పరికించిన దాన్ని సమర్థమైన భాషలో చెప్పాడు కాబట్టి మహాకవి అయినాడు. అందువల్ల ఎవడు తానదర్శించినదాన్ని ధ్వనిపూర్వకంగా బొచిత్వవంతంగా చెప్పగలడో వాడే కవి అని వై లక్షణకారుని అభిప్రాయం.

వాక్కు బ్రహ్మస్వరూపం కాబట్టి దాని మాహాత్మ్యం ఎంతగొప్పదో వేరుగా చెప్పనక్కరలేదు.

చక్కగా జూచి పరికిన శబ్దమైన సురభియై గోరు కోరిక ల్లరియగాని

యెరుగవండగ బల్కిన స్వరముగూడ వృత్తులకై జంతు నది తన శత్రు నగుచు అని లక్షణకారులన్నారు. వాక్కు ఇంతమహత్వం గలది కనుక కాస్త్రాకారులు తన్మూలకమైన కవిత్వానికి కళల్లో అగ్రస్థాన మిచ్చారు. అంతేగాక అది పరమేశ్వరుని ఆరాధనలో ఒకవిశేషమని దానితో ముక్తినిగూడా పొందవచ్చునని నెలవిచ్చారు.

భర్తృహరి విద్యత్పద్ధతిని చెబుతూ 'సుకవితా యద్యస్తి రాజ్యేన కీర్తనా' అని చెప్పింది చాల దనుకొని ఆ ప్రకారణాన్ని 'జయంతి తే సుకృతినోరసన్ధిథాః కవీశ్వరాః' అని వారి కమరత్వాన్ని నిరూపిస్తూ ముగిస్తే, ఆతరువాత వచ్చిన ఆనందవర్ధనుడు 'అపారేకావ్య సంసారే కవి రేవ ప్రజాపతిః' అని అతనిని బ్రహ్మనే చేసి వేశాడు.

అయితే లాక్షణికులచే ఇంతగా మన్నింపబడిన కవిత్వం ఏలా ఉంటుంది? ఎందులో ఉంటుంది? అంటే దాన్ని పరబ్రహ్మ తత్వంవలె సూటిగా చెప్పటం కష్టమే. తత్వకాస్త్రం ఇతి అనే వాచ్యంతోగాక నేతినేతి పూర్వకంగా పరతత్వాన్ని చూపినట్లు దాన్నిగూడా శబ్దారాలంకారగుణవీతి వృత్త్యాదుల్లో ఇదిగాదు, ఇదిగాదు అని పరిహరించి చూపవలసే ఉంటుందితప్ప ప్రత్యక్షంగా యిది అని చూపటంకష్టం కాని ప్రకృతిలో దృశ్యమాన జగత్తంతా పరమేశ్వర విభూతియే అయి ట్లు వాఙ్మయంలోని శబ్దార్థజాలమంతా కవితావాహకంగానే ఉంటుంది.

అసలైన కవిత్వాన్ని గురించి విశ్వనాథుడు వాక్యం రసాత్మకం కావ్యం అని నిర్వచిస్తే జగన్నాథుడు వాక్యంవర కందు కని 'రమణీయార్థప్రతి

పాదకః శబ్దః కావ్యం' అని దాన్ని మరోమెట్టు దించాడు. ఇక ఈ సాటి వాలో శబ్దంవర కందు కని కేవలం అక్షరాలే నిలువుగా ఒకదాని క్రింద ఒకటి వేర్చి దాన్ని మహాకవిత్వం క్రింద చెలామణి చేస్తున్నారు.

మానవుల్లో అక్షరాస్యత పెరిగిన కొద్దీ కవితారంగంలో ఈ అయోమయస్థితి ముదిరిపోతుంది. ప్రాచీనతర కవిత్వం పాపాపాపాకంలో ఉండి తరువాతి వారికి తెలియకుండా పోతుంటే ఆధునికులది అయోమయత్వంతో, అపశబ్ద మయమై అర్థంగాకుండా పోతుంది. ఒక్కొక్క పుడు తండ్రి కెదురు తిరిగే కుంటరిలాగ వ్రాసినవారి బంతులు వ్రాసినవారికే సమన్వయంగాకుండాకూడా ఉంటాయి కాబట్టి లాక్షణికులు గావన్నా కవులైనా కవిత్వాన్ని ఏలా నిర్వచించాలో ఏవిధంగా నిరూపించాలో తెలిపితే ప్రారంభ కుతకు కొంత ఉపయోగకరంగా ఉంటుందనే ఉద్దేశంతో కొన్ని నిర్వచనాలు వ్యాసంలో చూపుతున్నాను.

భారతకవుల్లో అద్వితీయుడైన కవి బ్రహ్మ నిర్వచనోత్తర రామాయణంలో 'అలితపదమృద్య పద్యం బులను కథార్థంబు పూర్వపరఘటితంబై అలలియలతి కునియల కా

హాళ సంధించినవిధంబునమరగవలయున్'

అంటాడు. వక్రవాక్యం పూర్వాపరాలు చెడకుండా అలిత పదాలలో చిన్నచిన్న వాక్యాలతో సాగిపోవా అని అతనిమతం. ఈ నిర్వచనంలో ఉత్తరార్థం గమనించ దగింది. కాహళధ్వని కృక వామధ్వనివలె హృస్వాలతో ఆరంభమై దీర్ఘదీర్ఘాలతో అంతమౌతుంది కాబట్టి కవిత్వంగా దా అవిధంగా చిన్నచిన్న పదాలతో గూడిన వాక్యాలతో ఆరంభమై పారకుని చివరకు గంభీరమైన మహావిషయం వైపు నడిపించుకుపో వాల్సినా, కాహళ ప్రబోధాత్మకమైన వాద్యం

గాబట్టి కవిత్వంగూడా అవిధంగా ప్రబోధాత్మకమైన ధ్వనితో ఉండాలని తిక్కనగారియభిప్రాయమైనట్టి లక్షణం ధ్వనిస్తుంది

కవిత్వము సరసన నిలువకున్నానన్నచోడుని కుమారసంభవం తెలుగులో తొలిప్రబంధమని చాలామంది అభిప్రాయం ఆతడు

ముదమున సత్కవికావ్యము
నదరగ విలుకానిపట్టి నమ్మును పరిహృ
ద్భిదమై తలయూపింపని
యది కావ్యమె యలరి పట్టినదియన్
శరమే?

అని ప్రశ్నించాడు. ఇత డెంతైనా రాజుగదా రాజసం దాగదు మరి. తనకు తగినట్లు కవిత్వాన్ని బాణంలో పోల్చాడు. ఎదుటివాని గుండెకు తాకనవు దా విలుకాదు విడిచింది బాణంగాదు. పలుకాడు వానిది కవిత్వంకాదు అంటాడు. కవి చెప్పే మాట వినేవానికి గుండెకంత సూటిగా నాటాలని యితని అభిప్రాయం.

ఇతని తరువాత చెప్పదగినవారిలో గురువు లఘువుచేసి కుంచించికుంచించి లఘువు గురువుచేసి లాగిలాగి కవితజెప్పనట్టి కవిగులామును బట్టి ముక్కగోయ వలయు త్రొక్కిపట్టి

అనే చాటువు చెప్పినకవి యెవరో చాటుగానే ఉండిపోయాడు ఇతడు కొంత ఉగ్రవాదిగా కనిపిస్తాడు. పాపం! అపకల్పకవిత వింటూవింటూ ఎంత విసిగి పోయాడో మరి. పదమూడో శతాబ్దంలో తనసాటి వారందరిచేత చక్కన అని పించుకొన్న జక్కన .

ప్రతిపద్యము చోద్యముగా కృతిజెప్పిననొప్పుగాక క్షీణి నొకపద్యం బలిమూడుడైన చతురత ప్రతిపాదింపడే ఘనాక్షరన్యాయ

ముగన్.

ప్రతిమాటలో ఏదోఒక వితాదాయ ఉండాలిగాని నూటికోమాటలో ఉంటే ఏలా? ఎంతమూఢుడైనా ఘనాక్షరన్యాయంగా ఎప్పుడో ఒకప్పుడు వాక్యాభ్యుదయాన్ని కనబరుస్తూనే ఉంటాడుగదా అందువల్ల చాతుర్యంతేని కవివ్యాసాభిప్రాయం అంటాడు.

ఇక వీరిని విడిచి ప్రబంధయుగంలోకి వస్తే మాధవుగారి మల్లన చెప్పవలె కవిత రసములు చిప్పల నప్పప్పు భరి భరి! యన, లేదో యెప్పుడు జెప్పక యుండుట యెప్పు సుని! నుకవి యెంత

యుచిత్రుడో

అన్యోసలహా యిస్తాడు కవిత్వం చెబితే రసంచిప్పితే అట్లు చెప్పాలి, లేకుంటే నోరెత్తకుండా ఉండటమే మంచిదని యితని అభిప్రాయం. అది నిజమే. ఎందుకంటే?

నాకవిత్వ మధర్మాదు

మృతయే దండనాయచ

కుకవిత్వం పున న్నాటా

స్మృతి మామూ ర్మనీషిణః.

అని లక్షణ కారులమతం. కవిత్వం చెప్పకపోతే మనల్నివరూ నిందించరు గాని కుకవిత్వం చెబితేమాత్రం మౌనరు.

ప్రబంధయుగాని కంతకూ పెద్దవాడు పెద్దనగాబట్టి ఆయన 'పూత మెరుంగులు' పసిడిపూప బెడంకులుజావునట్టివా కైతల్లు — అని పైమెరుగుల కనిత్వాన్ని నిరసిస్తూ చెప్పిన లక్షణం చాలా పెద్దగా ఉంది. ఆయన కవిత్వం అనేది

ఘనతరఘూర్వరీ కుచయు

గక్రియగూఢము గాక ద్రావిడీ

స్తవగతి తేటగాక యర

చాటగు సాంద్రవధూటిసి త్పైపుం

జయగవహోతే గూఢమును

జూడుదనంబును గాక యుండఁ జె

ఁగి. ౧౮౭౫-౭౬ కవిత్వము

అని అంటాడు. పద్యకవిత్వంలో యిది ప్యాసల్ గండరగోళంవల్ల కొంత అనర్థత తప్పదనుకున్నా యితేప్యాసలేగాదు గణ నియమం కూడా విడిచిపెట్టిన యీ నాటి వచన కవిత్వసంకలనాలుగూడ కొన్ని వైఖరికాని కుదావరణ ప్రాయంగా రానటం వోక్షనీయంగా అనిపిస్తుంది.

ప్రబంధ యుగంనుండి పురుషులతో పాటు స్త్రీలుగూడా కవితా రంగంలో కాలుపెట్టారు. వారిలో ఘోర టిడైన మొల్ల

లేనసోక్తనోరు తీయనయగురీతి

తోనయర్థ మెల్ల దోపకుండ

గూఢశబ్దములను గూర్చిన కావ్యము మూగ చెవిటివారి ముచ్చటగును.

అని చెబుతుంది. లేన తాక గానే నోరంతా ఏలాతిపితో నిండిపోతుందో కవిత్వం గూడా అవిధంగా చెవికి సోకటమే ఆలస్యం. మృదయమంతా దాని మాధుర్యంతో నిండిపోవాలి కాని పాండిత్య ప్రదర్శనానికి కావ్యాన్ని గూఢ శబ్దాలలో కూర్చితే అది మూగ చెవిటివారి సంభాషణ అవుతుంది. వాడే చెబుతున్నాడో వీడే అర్థంచేసి కంటున్నాడో తెలియకుండా పోతుంది. అనిఅంటుంది. ఈ కవయిత్రిమతల్లివాడిన 'గూఢ' శబ్దం గమనింప దగింది. ప్రసిద్ధులైన ఎఱ్ఱనాదుల రామాయణాలు కాల ప్రవాహంలో నిలువకపోతున్నానికి, ఈమె కృతి నిలువటానికి యిదొక కారణ మాత్రం డేమో! ఇక ఈ ప్రబంధ యుగానికి చివరన నిలిచిన రఘునాథుడు.

చెప్పవలెకప్పరంబులు

కుప్పలుగాఁ బోసినట్లు కంకుమపై పై

గుప్పినక్రియ విరిపాట్లము

భిప్పినగతి ఘుమ్మనన్ కవిత్వము సభలన్.

అని సెలవిస్తాడు. ఈ పద్యంలోని ఈయన ఉపయోగ సామగ్రి గమనింపదగింది. కర్పూరం కుప్పలుగా పోస్తే

శుభవంశానికి కచ్చి అక్కడే మిగల
సండా పోతుంది. ఉత్తమకవిత్వం
కూడా అలాగే సభలో వినిపించినపుడు
దానిలోని సరళత్వం అందరి కవితమై
కవికేమీ మిగులకుండా అంటే యిదిమనం
వరి అనుభవమన్న ట్లయిపోవాలి గాని
సింధురరాజగమనాధమ్మిల్ల బంధంబు
సహజగంధం' బన్నట్లుగా అది సైపలు
కేసు క్రిందికి దిగకూడదు. అలాగయినపు
డెంత సహృదయుడైనా ట్యూబులైటు
గాక తప్పదని, కుంకుమ గుప్పినపుడెదుటి
వారి ముఖం రాగరంజితమై ఉల్లాసంతో
ఎలా మెరిసి పోతుందో కవిత్వం విన్న
పుడు గూడా వారి ముఖం అలా కావా
లని, పిరిపాట్లం విప్పుగానే దానిపరిమళం
అక్కడున్న వారికల్లా మనంచూప కుం
డానే ఏవిధంగా అందిపోతుందో కవి
త్వం గుభాళింపు గూడా అవిధంగా
అందిపోవాలని స్ఫురిస్తుంది. ఇక యిందు
లోని విరిపాట్లాన్ని గమనించండి. పదాలు
విరులైతే ఛందం వాటిని పాట్లంగట్టే
ఆకులు గాబట్టి పూవు లేవిధంగా నలగ
కుండ పాట్లంకిడి తామో కవిత్వంగూడా
అలా శబ్దరూపం చెడకుండా కూర్చాలనే
ధ్వని ఆపాట్లంలో ఉంది లేకుంటే -

కిదుకుమలక్షణ మెఱుగక
గుడుకుమవడి ప్రాసనియతి గూడక
మిన్నుల్
వెదుకుచు పదసంధులు జెడ
నదుకుచు నదికవిత్ జెప్పనతడున్ కవియే?
అని కవితాఖనూచులనుగఱించి మరో
చాటుకారుడు ప్రశ్నిస్తాడు. వెనకటి
కొకాయన చాకలికి పెనగలిచ్చి లెక్క
పుస్తకంలో 'చాకలి చర్మికి చనిగెలు
చోలేడు' అని వ్రాసికొన్నాడట. దానిని
ఓ విద్యావంతుడు చూచి 'యిదేమయ్యా
ఇట్లావ్రాశావు' అంటే ఎలావ్రాస్తేమిం?
లెక్కలో మనసోలేదు మనకున్నాయా
లేదా? అన్నాడట, ఇప్పుటి కవికుమారులు
గూడ ఈలాగే నా భావాన్ని

నేను ప్రజలముంగు పెడుతున్నాను, దాని
ఉద్దేశం నెరవేరుతుంది గదా! భాష
ఏలా ఉంటే ఏం అనుకుంటున్నారు తప్ప
దానివిషయమై శ్రద్ధ చూపటంలేదు.
ఇక ఈనిర్వచనాలనటుంచి కొన్ని నిరూ
పణలుగూడా చూపిస్తాను, గమనించండి.
మనపద్యాలన్ని చతుష్పత్తులు.
వానిలో మత్తేరాలు కాద్దూలాలు గూడా
ఉన్నాయి గాబట్టి దానినాధారంగా
జేసికొని కవితాజ శిఖామణి

పదబంధంబుల నగ్గలించి బుధశ
బ్రాహ్మయై సద్గుణా
స్పదమై దుష్కవిమృత్యుకోరుహములన్
భంజింపుచున్ భూరిప
మృతలీతన్ విలసిల్లి సత్కృతి జగ
న్యాయ ప్రభావంబునన్
మదనాగంబును బోలె గ్రాలవలదా
మారెందు తేకుండగన్.

అంటాడు. పద్యం చక్కగా ఎదురు
లేకుండా మదగజవలె ఉండాలని అతని
భావం భావానికితీసినట్టు పద్యంగూడా
అతడు మత్తేభాక్తి గమనించటం యిం
దులో మరో విశేషం ఈయన్ని చూచి
పెదపాటి జగన.

పదలాలిత్యము వర్ణకుదియును శ
బ్రహ్మయై మంగళా.
స్పదభావంబును రాజయోగ్యతయు దో
మన్నూర్తి రాహిత్యమున్
సదలంకార విశేషమున్ గలిగి
విశ్వప్రాణ సౌభాగ్య సం
పదతోలేజియు బోలె గ్రాలవలదా
పద్యంబు హృద్యస్థితిన్.

అని చెప్పాడు అతడు రాజై నందుకు
పద్యానికి తానెక్కే ఏనుగును పోలిక
తీసికుంటే ఈకవి తానెక్కే గుట్టాన్ని
తీసుకున్నాడను కోవాలి. అయితే ఏను
గునా గుట్టమైనా కొనేవాడు కుభలక్ష
ణాలు చూచే కొంటాడుగాబట్టి కవిత్వం
గూడా సలక్షణంగా ఉంటేనే బుధు
లాదరిస్తారని దీని తాత్పర్యం. ఇకకవి

సార్వభౌముడైన శ్రీ నాథుడు కవి
త్వాన్ని జంతువులతోగాక,

సంభూతార్థకస్థానమై
ఖ్యాతంబై బుధహృద్యమంగళ కపిం
ద్రా చార్యసంసేవ్యమై
యాతారార్క సుధాంశువై కమల జా
తాకల్పమై యెప్పుడున్
జ్యోతిశ్చక్రము బోలె గ్రాలవలదా
సాంపార కావ్యంబిలన్.

అనిరాశి చక్రంతో పోల్చాడు.
'విశ్వేశ్వర్యే కావ్యమ్' అని నన్నయగారి
సూత్రం గాబట్టి లోకానికి శ్రేయ
న్నిచ్చే కావ్యాన్ని శ్రీనాథుడు శింశు
మారచక్రంగోహల్పటం సర్వదా సమం
జసం. ఈనాడు మన మెంత యింగ్లీషు
చదువుతున్నా రాశిఫలాలు చూచుకుం
టూనే ఉన్నాంకదా! అలాగే కవిత్వం
గూడా మానవ జీవితానికి భావిదర్శ
కంగా ఉండాలని యిందలి భావధ్వని.
శ్రీనాథుని తరువాత పజేనో శతాబ్దపో
వాడైన పెదపాటి సోమన

ఉదయప్రాణ విహారమై విహితప
ద్వోద్య స్థిభక్తిక్రియా
సదనంబై సదలంకృతి ప్రభవమై
సద్విక్ర మావాసమై
విదితార్థాకరమై ప్రసన్నపదమై
వృద్ధశ్రవో వైభవా
స్పదమై రాజును బోలె గ్రాలవలదా
పద్యంబు హృద్యస్థితిన్.

అంటాడు. పద్యం రాజులా ఉండాలని
యతని అభిప్రాయంగాని లాక్షణికు లం
దరూ కావ్యాన్ని కాంతాసమ్మితంగా
అంగీకరించారు. అందువల్ల కాబోలు
ఈ తరువాత వాడైన ప్రౌఢకవి వల్లన -

సౌరభ్యంబును బంధచాతురి తగన్
శయ్యాచమత్కార శృం
గారంబుల్ వివిధార్థముల్ సరస సాం
గత్యంబు నానాకళా

పారీణత్వము మంజువాగ్నిభవమున్
పాంచాలరీతిన్ దగన్
వారస్త్రీయును బోలెగల వలదా
వర్ణంపకావ్యంబులన్.

అంటాడు. పద్యంకళాపారీణత్వం గలిగి
వారస్త్రీవలె ఉండాలని యితని మతం.
అయితే ఈతడు ప్రౌఢుడుగాబట్టి వార
స్త్రీవలె ఉండాలంటే యితని పిమ్మట
వాడైన బద్దెపూడి పెద్దయ్య.

లక్షణయుక్తమై కనద
లంకృతితో నతులార్థ సంగ్రహో
ద్వీక్షణగల్గి భర్తకును
దీర్ఘయశంబును గల్గజేయుచున్
దక్షత తోడుతిన్ వినన
దారిత కల్మషమై పతివ్రతా
బ్రాహ్మీయనంగ నొప్పవల
దా కృతికాంత సభాంతరంబులన్.

అని కావ్యకాంత వారకాంతగాఁ గాక
పరికాంతవలెనే ఉండాలంటాడు. అల్ల
సాని పెద్దననాటి నుండి కూడా కావ్యా
నికి కాంతా నదృశ్యత్వమే ఎక్కువగా
కనిపిస్తుంది. అయితే ఈ నిరూపణలన్నీ
ఆయాకవులు రూఢికోలేక చమత్కారా
నితో లాంగిపోయి చేసినప్పటికీ వారు
తమతమ నిరూపణల్లో వాడిన విశేషణా
లన్నీ జాగ్రతగా పరిశీలిస్తే పాఠకునికి
చాలావరకు ప్రత్యేకంగా కవితాలక్షణం
చదువుకోని లోటు తీరే అవకాశంఉంది.
కాబట్టి ప్రాథమికమైన కవికుమారులు
ప్రత్యేకంగా లక్షణ శాస్త్రాలు చదువ
కున్నా ఆయాకావ్యాల్లో కవులు చెప్పిన
నిర్వచనాలు, చేసిన నిరూపణలు, కుకవి
నిందలైనా శ్రద్ధగా అధ్యయనం చేస్తే
తమలోపాలను తెలిసికొని సరిదిద్దుకునే
అవకాశంఉంది.



తెలుగువారు - ప్రాకృత భాషాసేవ

(గతసంచిక తరువాయి)

- శ్రీ వెలుదండ నిత్యానందరావు.

నేటికి సరిగ్గా 59 ఏళ్ళ క్రింద తిరు
పతి వేంకటకవులప్రభంజనం ప్రబలంగా
వీచినది. వీరు తొక్కని సంస్థానము,
పొందనిసన్మానము లేదని చెప్పవచ్చును.
అయితే వీరి ధాటికి ఎదురు జబ్బుచరచి
నిలబడింది నాకు తెలిసినంతవరకు కొప్పర
కవులు, ఆత్మకూరుసంస్థానకవులు శ్రీతిరు
మల బుక్కపత్తన కవితార్కిక శ్రీని
వాసాచార్యులు, మాత్రమే. శ్రీనివాసా
చార్యులు పిన్నవయసుననే ప్రాకృత
గాథానిర్మాణకులై విలసిల్లరి. వీరు 15
వ ఏట విరచించిన గాథలను మచ్చున
కొక్కటి చొప్పున చూపెదను.

ప్రాకృతం -

ణమహా భువణ ర్కా దక్షిణం కింవిదేవం
వగిరి సరిలగ్గం వే అవీహీసు మగ్గం
దుహీణ గుహీణ మోహామేలబందారఇంద
పుహుడి సురకిరీడు గ్లుప్తపావీధ మజ్జం॥

ఇది మాలిని వృత్తగణములు కల్గియు
న్నది.

కౌరసేని -

పదణి సరాసది సుఅది
కణ్ణో రంణి సిహి అద్ర అణ్ణోవాం ।
బణద జణదా దవత్తం
రత్త ఉణే మారిప అంస ఛాహి ఏ.

మాగధి -

ణహాలాయ అంశలు యితే (వలిదే?)
కుకు మామి శశశల విశలభా ।
కులయే శిలిశహ చలణశ
లోయోవిహలవి అహ్వాణ మోణశదులేభే॥

వైశాచి -

హెట్టప్ప సమరనేజా
రున సుసముం అహ్మ కేరవనగిరిపతిసో ।
పాతతలం హెట్టక తే
సువేన కిగళుచ్చయేవి అవుటావేతి॥

ఇది ప్రాసరహితమైన కందపద్యంలా
వున్నది. సంస్కృతమున చివరి పాదాం
తమునందు గురువు ఉండవలెనను ఛందో
నియమము విధిగా పాటించ నవసరము
లేదు. దీని ననుసరించియే కాబోలు. పై
దానిలో చివరి పాదము లఘువుతోడ
ముగిసినది.

చులిశాపైశాచి -

పసతసుల నికల మకుట
ట్టిత సతమఖమని మలీచి మచ్చకతా ।
సిలిగఖ పతనఖ సోఘా
కంకం అనుమాలతి చలధికత సంకం॥

అపభ్రంశము :-

ఇదతిమ్మలంఘ ఉంభవ
సిరివాస సుహీ, ససాఅరగ్రహిడ
సిరివాస పంచరదణం
ధుది ఆయపదేదిగిరబహీ, సే ఊ॥

పైప్రాకృత గాథలన్నింటి యందును
తెలుగు కంద పద్యంలో ఉన్నటులే
ఆరవగణము మాత్రము 'జగణము లేదా
నలము' అయియున్నది. 6

సమగ్రాంధ్రక సాహిత్యం - 12 లో
ఆరుద్ర ఇదే పేరుగల మరియొకని ప్రస్తా
వించిరి. బహుశః వారు పుట్టిన సంవ
త్సర వ్యత్యాసము వలన వీరి తాతగారై
యొండవచ్చునని భావించవచ్చును. వీరిని
ఆరుద్ర పేర్కొనలేదు.

ఆధునికులలో కొందరు ప్రాకృత
భాషాశావిదులై 'గాథాసప్తతి' నాం
ధ్రికరించుటకు కలములు పట్టిరి. శ్రీ ఘట్టి
లక్ష్మీనరసింహంగారు, దిగుమర్తి సీతా
రామస్వామిగారు మున్నగువారు. అయితే
శ్రీ రాళ్ళపల్లి అనంతకృష్ణ శర్మగారు
మాత్రమే సంపూర్ణముగా నాంధ్రికరింప
గల్గిరి. శ్రీ శర్మగారు ఆరైబ్బై పేరు
పరిష్కరించిన ప్రతిసే ప్రామాణిక

ముగా గైకొనిరి. అతి అతి పదము లలో ఆమోఘమైన ఆర్థమును ఇమిడించిన ప్రతిభావంతులు మీరు. 'శబ్దార్థముల సంయమము, భావముల అర్జవము, అడ్డులేని సహజధారయు' తెనిగించి నపుడు పైవాటికి భంగము కల్గినయితే, తెలుగు నుడికార విశేషములు చెడనియక అట వెలిగి, లేటగిత కండములలోనే సంపూర్ణముగా 785 గాథలను 1964లో ఆంధ్ర సారస్వత పరిషత్ తరఫున ప్రకటించిరి. వీరి సప్తకతినిగూర్చి కొన్ని విశేషములు 1-10-79 'సమాలోచన' లో శ్రీ కళే వరపు వెంకటరామయ్య గారు వ్రాసిరి వారు దానిలో పేర్కొనని పద్యములను సేనిట ఉదాహరింతును.

ఊరినిండ వయసుకారు, ప్రాయము, మురు సలి మగండు, నవవసంతి వేళ ప్రాతకల్లు గలదు చేతిలో చెడిపెగా వలదు - కాని చావలయు నేమి?

అని అనాయిక తనలో తాను మథన పడుతుంది. చివరకు

అమ్మ! తేలుకుట్టె నని చేతులను వీచు చిన్నిదానిబట్టి చేలులు జూర
అదిగో! మగనిక నులెదుట నేకొంచుబో
యెదరు జార వైద్యునిల్లు నేర!!

అనాయిక వికవాసలమున బడి దగ్ధమై బోకముండే చెలికత్తెలలో గూడిమగని కళ్ళలో కారం గొట్టి జారునిల్లు చేరు తుంది.

మలినచిత్తుడైన మిరిడికి నిల్లాలు చిన్ననవ్వుదోప చెప్పుచుండు రాము వెంటిదిరుగు సౌమిత్రిచరితంబు గోడమీద వ్రాసికొన్నదాని ||

తల్లిలాంటి తనపైనే మోహంప్రకటించిన ఆ మరదిని చీవాట్లు పెట్టక నవ్వు దోప మందలించుచున్నది వదిలె.

రమ్యమైనరూపు రమణుడు లే ధూర పేదరికము, పెద్దవీధి నిల్లు

పరవమైన వయస్సు, పొరుగింటిరంకెంత యైనఁ జెడదు చూడు చాన నడలే||
గాథాకవులు ఈ పద్యంలో పొరుగింటి రంక వలన కలిగే లాభాలను గూర్చి చెప్పారు.

గాథాసప్తకతిలోని అచ్చతెనుగుపదములను తెలికి దీసి శ్రీ తిరుమల రామచంద్ర 1948 మార్చి భారతిలో ప్రకటించిరి. దీనినే వారు Telugu words in Gatha Saptasathi-Summary of papers International Orientalists Conference - New Delhi లో 1965 లో చదివి పండిత ప్రశంసల నందు కున్నారు.

శ్రీ పి ఎస్ కాశ్రి గారు జనవరి 1965 ఆంధ్రప్రదేశ్ మాసపత్రికలో హానిలో తెలుగుపదాలు అనువ్యాసము వ్రాసిరి. దానినుండి కొన్ని తెలుసుకొందము.

మాచా అందం = ముఖము యొక్క
అందము 1-10
మాన ఇల్లా = మానము గల్గిన ఇల్లాలు 1-34
కుడ్డ = గోడ (కుడ్డము) 1-35
గత్త = గుత్తి (పండ్ల గుత్తి) 1-68
చోజ్జం = చోడ్యం 5-6
ఇత్యాదులు.

బ్రహ్మశ్రీ వేటూరి ప్రభాకర కాశ్రి గారు సుప్రసిద్ధ చారిత్రిక పరిశోధకులు. వీరు ఎన్నియో వ్రాకృత కాసనములను చదివి అందరికి తెల్లడిచేసిరి. కొన్నిగాథలు వారి వ్యాసములలో అనువాద రూపముగా ఉదాహృతము లై నవి. ప్రభాకర కాశ్రి గారు గాథాసప్తకతిని పూర్తిగా అనువదించి ప్రచురించ లేదు.

కూచిబొట్ల ప్రభాకర కాశ్రి గారును, వీరరాఘవ కాశ్రి గారును కలిసి మూడు

వందల గాథలను, వాసిరెడ్డి వెంకట సుబ్బయ్యగారు గాథావృత్తమును పేర మరియొక మూడువందల గాథలను, రాశ్వపల్లిని అనుసరించి తిరుమల వెంకటాచార్యులు కొన్ని గాథలను అనువదించిరి. 8

తిరుమల రామచంద్ర 'ప్రాకృతభాషా చరిత్ర'ను ఈ సం॥ము ఆంధ్ర ప్రదేశ్ సాహిత్య అకాడమీ వారు అవిష్కరించినట్లు వారి నివేదిక వలన తెలియుచున్నది. 9

శ్రీ కోవెల సంపత్కుమారాచార్యులు 'మధురగాథ' లను పేర గాథాసప్తకతిని గాథాకతిగా ననువదించిరి. అట వెలదు లలో నల్లబడిన ఈ కావ్యములోని కొన్ని గాథలను స్పృశించెదము.

'ఇచటనే పరుండు, నిచ్చట మాయత్త పరిజనమ్ములచట, పాంథ! వినుము రాత్రి కనులు కానరానివాడవు, నాడు పడకమీద నీవు పడకు మాయి!'

ఇటువంటిదే మరియొక ప్రసిద్ధ పద్యమును భట్టు మూర్తి నరసభూపాలీయములో సన్నిధానము వారు ఉదాహరించారు.

'ఇచట మాయత్తపండు సేనిటపరుండు పగటనేతెన్నగని గుర్తు పట్టుకొనుము ఓనికాంధుడ! పాంధుడ యొప్పుదప్పి పడకుమీ మూడుమంచాలపైని జేయి' 10
మరియొకటి.

అదరు వామ నేత్రమా! నీదునూచన చేతప్రియుడు వచ్చి చేరనేని, తరుచుగ మరినిన్ను తెరచుచు, వడికన్ను మూసి ప్రియుని జాతునేసి, నిజము

దీనినే చా॥ ముడిగొండ శివప్రసాద్ తమ అమృతవాహిని నవలలో వచన కవితారూపంలో రచించిరి. 11

ఎడమ కన్ను అదరుతుంది -
ఏమిటి శుభ సంకేతం
ప్రియుడు తిరిగివస్తాడని -
ప్రోషిత పతికకు నూచన
అతడు నిజంగావస్తే -

వార్షంతో కడికన్నును
మూసివేసి ఎడమకంట -
మూర్ఖుల మగనిని చూస్తూ

భావకవితా వ్యవస్థాపకులలో నొక
డైన బ్రహ్మశ్రీ తల్లాకర్ణుల శివశంకర
కాస్త్రివర్యులకు ప్రాకృతి భాష కొట్టిక
పిండి. పాశీభాషనుండి బాధ భారక కథ
లను తెలిగించిరి.7

ఎందరో మహానుభావులు ప్రాకృత
భాషను నేపించిరి. ఇక్కడికే వ్యాసము
నుద్గీర్ణమైనది. కనుక వారి నందరిని
పేర్కొనుట సాధ్యము కావేదు.

ఇతి శమ్

అధారగ్రంథములు:-

1. సమగాంధ్ర సాహిత్యము - 1-ఆరుద్ర.
2. ఆంధ్రుల సాంఘిక చరిత్ర - బి. ఎస్. కాస్త్రి.
3. ఆంధ్రప్రతాపరుద్ర యశోధూపణం.
- శ్రీ చలమ చర్యరంగాచార్యుల ఆను
వాదం. [సాహిత్య కనుమాయజరి - ఈ
యట్టి వేంకట వీరరాఘవా చార్యుల
శీతిక పేజీ 58-59]
4. సమగాంధ్ర సాహిత్యము - ఆరుద్ర
5. 'భారతి' ఆక్టోబర్ 79.
6. శ్రీ తిరుమల బుక్కపత్తన కవితా
ర్పిక సింహాచార్యుల చిటుపాత్రములు.
7. బాధభారకకథలు - తల్లాకర్ణుల.
8. శతకవాఙ్మయము - కె. గోపాల
కృష్ణారావు.
9. సాహిత్య అకాడమీ నివేదిక.
10. కావ్యాలంకార సంగ్రహము-సన్ని
ధానం వారి వ్యాఖ్య.
11. అమృతవాహిని నవల - ముదిగొండ
శివప్రసాద్ 'విజయ'జనవరి 79 మాస
పత్రికలో ప్రచురిం

భారతీయ జీవన్ సమంతికి వివేకానందు డండించిన యోచనా మృతం

— శ్రీ సోమసుందర్.

భారతదేశం వంటి అత్యంత ప్రాచీన
చరిత్రగలది - తన గతాన్నంతనూ ఒక్క
త్రుటిలో విస్మరించడం సాధ్యంకాదు.
అలాగని గతాన్నంతనూ వివేచనా రహి
తంగా తవ్వితొక్కెత్తు కోవడమూ సాధ్యం
కాదు! అమేయ మౌనవేలిహాసంలో తిర
స్కరణీయ ఘట్టాలూ ఉన్నాయి, విస్మర
ణీయాలూ ఉన్నాయి. ఏదైనా గతమే
వర్తమానానికి పునాది.

భారతజాతి పునరుజ్జీవన కార్య కళి
కలు సమకూర్చు కంటున్న తొలివిభా
తంలో శ్రీ వివేకానందుడు మహోదయ
మయ్యాడు. భారతీయ మహర్షి పరం
పరా జీవన వాహినిలో తేలివచ్చిన దివ్య
తరంగంగా అవతరించాడు. సహజనాభి
ప్రాయాలను గతానుగతి కధోరణిలో
ప్రతిరూపించక, వర్తమాన వికాసాలక
జీవనాదీని పరికించ కలిగినవాడు. కాట
గమనాన్ని, యుగధర్మాన్ని గుర్తరిగిన
వాడు. తనకాలంనాటి రోగగ్రస్త భార
తాని సమగ్రంగా పరిశీలించాడు. వర్త
మాన ప్రపంచ జీవితాన్ని సమగ్రంగా
పరిశీలించాడు. చికిత్సా విధానాన్ని
సన్నిహితంగా దర్శించాడు.

అమేయగతంనుంచే సముజ్జ్వల భవి
ష్యత్తు నిర్మింపబడుతుందని ఆయన విశ్వ
సించాడు. ప్రతిఒక్కరూ జాతి గత చరి
త్రసంతనూ లోలోతులకు దిగి అవలూ
డించమన్నాడు. గతకాలాంతరాలలోనికి
మనచూపు దెంత వెనక్కి ప్రసరించ
గలనో అంత వెనక్కి చూడమన్నాడు.
ఆసనాతన భారతిలో ప్రవించే జీవధార
లేవో పోల్చుకుని, వర్తమాన వృద్ధి
నిండా నింపమన్నాడు. కాని ఆ గతానికి
మాత్రమే గురికట్టుబడక, సమసావధుల్ని

పరిశీలించ మన్నాడు. గతచరిత్రను పరి
శీలించిన నైశిత్యంతోనే - చూపులు
ప్రసరించ గలిగినంత ముందుకీ చూడ
మన్నాడు. 'భవిష్యత్తు దిశగా నీలడు
గుల్మి చూపుల్ని క్రుతించి, జాతిని మను
ముందుకే నడిపించాలి. వెనక్కి నడవడం
సాధ్యం కాదు. భవిష్యద్దర్శనం వల్ల
మాత్రమే సముజ్జ్వల భారతాని, మహా
మాన్యితభారతాని, రుచిరసాభాగ్య భార
గతి సమున్నత భారతాని నిర్మించుకో
గలం! అందుకే మన జీవితాలను వెచ్చిం
చాలి! అని ఘంటాదీప్తంగా జాతిని
పాచ్చరించా డామనీసి.

శ్రీ వివేకానందు రీజాతి కండించిన
అమృత సందేశం మరొకటి సదా మన
నార్పం. 'మనజీవితానికి వర్తమానలోకం
తోగల గాఢానుబంధాన్ని విస్మరించి
నట్లయితే మన మనుభవించేది జీవిత మని
పించు కోడు!' అని మన బడుగు జాతిని
వెన్నుతట్టడం - ఆనా డెంత సాహ
సోపేత ధీరవాక్యమో! ఋషికల్పదైన
వివేకానందునికే సాధ్యమైంది.

ఈ వివేకానంద వాణిని ఉల్లేఖిస్తూ
జనవారీ లాల్ నెహ్రూ గారు తన గ్రం
థం డిస్కవరీ ఆఫ్ ఇండియాలో చాల
చోట్ల వ్యాఖ్యానించారు. ముఖ్యంగా
64వ పుటలో ఇలా వివరించారు.
'ఈ భూప్రపంచంపై ఎక్కడైనా - సజీవ
మానవుల సుందర స్వప్నాలు చిరావాసం
కల్పించు కోగలిగాయో అంటే అది
ఒక్క భారతదేశంలోనే! ఇది చిరంతన
మానవ స్వప్న సుందిరం. ఈ దేశం ఐహిక
సుఖజీవనాని, ఎవరూ నిగ్రహించ

కీడు. అలాగని అదే చరమగమ్య మను
కోనూలేదు! అంటూ హృద్యంగా విశ
సం చేశాడు సాహసూ! వివేకానందుని
వ్యవహారాన్ని సాహసూతన హృద
యంలో గాఢంగా నిక్షిప్తం చేసు
కొన్నాడు. ఆ యోచనామృత ధారకు
పరింత పేతు బద్ధత చేకూర్చాడు.

వివేకానందుని వాక్యాలను వ్యాఖ్యా
నిస్తూ సాహసూ యింకా యిలా
అన్నాడు. 'మనజాతి సాధించిన గత
చరిత్ర విజయాలన్నీ మనజీవితంలో ముడి
పడివుంటాయి. ఆ సనాతన జాతీయ
హృదయంనుంచి అవిర్భవించిన వాళ్ళమే
మనమందఱమూను. ఆ ప్రాచీన భారతి
అనుస్మృతంగా ఉత్పత్తి చేస్తూన్న సజీవ
మూర్తులమే మనం! కనకనే మన జీవితం
నిండా సర్వ వ్యాపిగా ఆమెయ గతవార
సత్వం తొడిసలాడుతూనే ఉంటుంది.'
అన్నాడు సాహసూ దిస్కవరీ ఆఫ్ ఇండి
యాలోనే!

'తన గతేహాసాన్ని విస్మరించినట్ల
యితే భారతదేశం తన జీవన సత్త్వాన్నే
కోల్పోతుంది. విస్మృష్ట స్వరూపంతో
అది భారతజాతిగా భాసించలేక
పోతుంది. తనసకల జీవతత్వజాలనూ,
సాభాగ్యాలనూ, సర్వ ఆనందలోకా
లనూ, ఆత్మోన్నత గర్వ శేఖలనూ
పోకార్చుకుంటుంది.' అని సాహసూ
వక్కాణించాడు. వివేకానందు లందిం
చిన వారసత్వాన్ని నిశ్శంకంగా స్వీక
రించాడు సాహసూ. 'కేవలసత్వగుణంతో
మన రుఖలు తమ కాలాన్ని సాధననీ
వెచ్చించారు. మనం రజోగుణాన్ని అల
వర్చుకుని నిరుపేదల కట్టు బానిసత్వాన్ని
నిర్యామించాలి. మానవజాతి సర్వ జీవన

విధానాలనూ ఆలంబించినా సమస్యలను
పరిష్కరించుకోలేక పోయింది. మానవ
జాతిని పీడించే సమస్యల పరిష్కారానికి
కమ్యూనిజమే ఏకైక మార్గమైతే దాన్నే
నిశ్శంకంగా భారతజాతి ఆవలంబించా
ల్సిందే! అన్నంత దూరం నిస్సందేహంగా
వివేకానందుని యోచనాధార ప్రవహిం
చడం సాహసూ కంతో ఉత్తేజా
న్నిచ్చింది.

'మనగత చరిత్రను మనం వర్తమా
నంతో అనుసంధించాల. దానిని భవి
ష్యత్తు దిశగా సమధికం చేయాలి. ఆ
సనాతన సంప్రదాయం మన పురోగతికి
శృంఖలగా ఎగురైనపుడు ఖండించే
రైద్యం కూడా మనం అలవర్చుకోవాలి.
ఈ రైద్యాన్ని కూడా గతచరిత్రే మన
కందించింది. ఈ మాట మనం మరువ
కూడదు! అలాంటి సమజ్జ్వల గతం మన
హృదయాలలో అనారతంగా నవఘంటి
కలు మ్రోయిస్తూనే వుంటుంది. మానసి
కోత్సాహాన్ని వెలారుస్తుంది. మృణ్మయ
మైన జీవితంలో అలాచనా దీపకలికలు
వెలిగించి, అమృత మయం చేస్తుంది.
మనకు క్రియాశీలతను గరపి ఆచరణలో
జీవితాన్ని తేజోవంతం చేసుకోమని
మనల్ని హెచ్చరిస్తుంది. అంటూ విపులం
గానూ, తాదాత్మ్యంతోనూ తన డిస్క
వరీ ఆఫ్ ఇండియాలో సాహసూ వివరిం
చాడు.

గతాన్ని గతంగానూ, వర్తమానాన్ని
వర్తమానంగానూ, భవిష్యత్తును భవి
ష్యత్తుగానూ విడివిడి ఏకాండాలుగా
తిలకించే వేర్పాటు ధోరణికి వివేకానం
దుడుగాని, పండిత సాహసూగాని బద్ధ
శత్రువులే! ఈ కాలప్రవాహ మంతా ఒక
అనుస్మృత జీవవాహిని! కాలానుగత
(తరువాయి 13 పేజీలో)

నవ్వు!

- శ్రీ రామదుగు వెంకటేశ్వరశర్మ.

* ఆనందంబున కెద్ది యాసు తొలిమె
ట్టాలోగ్యమున్ బెంచఁగాఁ
గాజాచయ్యెను నెద్ది, బాధకెదితా
'కామా'గ పోల్పొందు, లో
కానన్ బ్రేమికఁగంచయ్యునకుఁ
గన్కట్టెచు నెల్లప్పుడున్
రాణన్ బెందున నెద్ది, నవ్వు గదె
విన్నాంబుగా మిత్రమా!

* నవ్వేగదా! ఎట్టి నరుని మోమున కైన
కళను గూర్చెడిమలంకార మరయ
నవ్వేగదా! కట్టనట్టల నిలువనీ
రైకట్టి మనసున కాటవిడుపు
నవ్వేగదా! విభిన్న మనుష్యతత్వాల
చేతులు గలిపెడి నేతు వార!
నవ్వేగదా! యెట్టి నాణెంపు కార్యనా
ధనకేని దేవుఁ డిచ్చిన వరమ్ము
నవ్వగాదె! నాల్గువిధాల నాశనమ్ము
చెందుటఁగూడ కారణ మెందుఁబాడె
నవ్వగాదె! జగలను నడుపుకత్తి
నవ్వగదా! చేవనుఖమిచ్చు బువ్వ ప్రజకు.

* నవ్వులోఁ గాదె! విన్నడును

క్రావ్యమ్ముగా

మవ్వంపు మువ్వల సర్వదులును
నవ్వులోఁగాదె! కన్నడును అందమ్ముగా
రివ్వు రివ్వున పోవు గువ్వలెన్నో
నవ్వులోఁగాదె! చెన్నారసుకమ్మ నె
త్తావుల పెదజల్లు పూవులెన్నో
నవ్వులోననెగదా! నడయాడుచుండు తా
రాజవ్వ లవి యెన్నో రమ్యముగను
నవ్వులో నివ్వటిలు నిప్పురవ్వ లెన్నో
నవ్వులోఁ నవ్వుచిన్నారి నవ్వులెన్నో
నవ్వులోఁ బండు అనుభూతిరవ్వ లెన్నో
నవ్వులో వెల్లు పరమాత్ము నవ్వు లెన్నో

* కనులు నవ్వుచుండు, గలగలధ్వనులతో
నడులు గూడ మిగుల నవ్వుచుండు

ప్రకృతిలోని పూలపాపలు నగుచుండు
నగని దేమి గలదు జగతిలోన? ||

* నవ్వలేక యేడ్చు నరులే మొకొందరు
ఏడ్వలేక నగుదు గెంత మందో
నరులు కొంతమంది నవ్వు లేడ్చినయల్లె
కొంతమందియేడ్చు కూర్చునగవు ||

* మాటలాడి నవ్వ మనకు లే దిబ్బంది
నవ్వి మాటలాడ నమృతాదు
అనునగని నరుడు నరుడైన యల్లెనిం
డుగను నగెడి జనుడు జగతి నరుడె||

* నవ్వువచ్చుచుండునరులగొందరిఁజూడ
నవ్వు నీ దొకండురువ్వు 'విట్టు'
నరునియాళ యిద్ది 'నవ్విన నాపచే
నుర్విబంధకుండ నుండు నొక్కొ?' ||

* నవ్వువచ్చుచుండు నక్షత్రవని, గిరి
శమున, గణపతి నటే సాక్షి సమితి
బుడుగు, దుంబు, కాంతమును, పార్వతీకము
ననెడివారిఁ గూర్చి వినిన యంత||

* నవ్వేగదా! కారణము నాడు ద్రౌపది
పదిమందిలో పరాభవము నొంద
నవ్వేగదా! కారణము రాయబారంపు
వేళ భీముని తేజ మేలుకొంగ
నవ్వేగదా! కారణము నాడు చంద్రుండు
పార్వతి చేత కాపముకొంద
నవ్వేగదా! కారణము కాళిచే రామ
కృష్ణమహాత్ముండు కీర్తినొంద
నవ్వేగదా! కారణము వినియకుండు
అర్చితుండయి హాస్యరసాధి దేవ
తగను తగవీరిఖ్యాతి నెంతయును నొంద
నవ్వేగదా! పోతు వీరచనకుఁ దలంప||

పంప : నన్నయ - భారత రచనా ప్రణాళిక

— శ్రీ సాంబయ్య పరిమి, ఎం.ఏ.

పంప మహాకవి అరికేసరి ఆస్థానమున నుండెను. అరికేసరి పశ్చిమ చాళుక్యకుడు, రాష్ట్రకూట సామంతరాజు. ఈ కథ దు క్రి.శ 10వ శతాబ్దము వాడు. పంప కవి 'ఆదిపురాణ' మను జనగ్రంథమును, పంప భారత మను పేరుగల 'విక్రమార్జున విజయ'మును రచించెను. మొదటిది మిత పర మిగు గ్రంథము. రెండవది లౌకిక ప్రబంధము. 'విక్రమార్జున విజయమును పంపకవి అరికేసరికి అంకితము చేసెను. అంతే కాదు. విక్రమార్జున విజయ నాయ కుడగు అర్జునునకు, తన కాశ్రయము నిచ్చిన రాజగు అరికేసరికి అభేదమును పాటించి కావ్య రచన కావించెను. ఇది కావ్యము కాదు. ప్రబంధము. చతుర్థ కావ్యాస పరిమితము. ఈ ప్రబంధమునకు

వస్తువును పంపకవి వ్యాసభారతమునుండి గ్రహించెను. భారత కథను యథాతథ ముగా గైకొనలేదు. లౌకిక ప్రబంధముగ విక్రమార్జున విజయమును కావించుటకు సంస్కృత భారతమున గల సన్నివేశము లలోని కథను తన కనుకూలముగ మార్పు కొనినాడు. విక్రమార్జున విజయము లౌకిక ప్రబంధ మగుటచే, ఇందు వ్యాస భారత మున గల ఆఖ్యానోపాఖ్యానములు, భగ వద్గీతాదులు పరిహృతములు. దీనిచే ప్రబం ధమునకు వస్త్రైక్యము సిద్ధించినది.

రాజరాజా లౌకిక పై నన్నయ ఆంధ్ర మహా భారత రచన కుపక్రమించినాడు. నన్నయ ఆదిపర్వ ప్రథమాశ్వాసమునందు పర్వాను క్రమణికా పర్వ సంగ్రహముల సంస్కృత భారతకథా ప్రణాళికను తెనిగించెను.

పంపకవి 'విక్రమార్జునవిజయ చతుర్థా శ్వాసమున వివరించిన ప్రణాళికను, నన్నయ పర్వాను క్రమణికను, పరిశీలిం చుట ప్రస్తుత వ్యాసోద్దేశము.

పంపమహాకవి విక్రమార్జున విజయము లోని పదునాల్గవ ఆశ్వాసమున తన ప్రబంధ ప్రణాళికను అరువది తొమ్మిది ఘట్టములుగ తెలిపినాడు. ఇవి పర్వములు కావు. వ్యాసభారతమున నూరు పర్వ ములు కలవు. ఆనూరు పర్వములలోనివి కొన్ని పై అరువదితొమ్మిదింటిలో కలవు. [అవి ఈక్రింది వానిలో under line చేయబడినవి].

'వ' అదెంతైన - ఆది వంశావతార, సంభవం, ప్రవేశం, జతుగృహదాహం, హిడింబవధ, బకాసురవధ, దీ ద్రౌప ద్వియంవరం, వైవాహికం, యుధిష్ఠిర పట్టబంధనం, ఇంద్రప్రస్థ ప్రవేశం, అర్జున దిగ్విజయం, ద్వారాకణితప్రవేశం, సుభద్రా హరణం, సుభద్రా వివాహం,

(12 వ పేజీ తరువాయి)

మానవ సంస్కృతి పట్ల వారిరువురిదీ సమానర పద్ధతి మాత్రమే!

వివేకానందాది మహర్షి పుంగవుల వహోధారతో పూత హృదయుడైన మహామేధావీ, ఎందరో భావకవులకూ మేధావులకూ గురుదేవుడూ అగు బ్రహ్మర్షి [బ్రహ్మ సమాజబుద్ధి] రఘుపతి వేంకట రత్నంగారు భారతీయ తాత్త్వికధారను కూలంకషంగా మథించారు. వివేకానం దుని ప్రభావరశ్మితో తనజీవితాన్ని వెలి గించుకున్నా రాయన. శతభవిష్యత్తులకు వివేకానందుడు నిర్ధించిన యోచనా సేతువుకు బ్రహ్మర్షి వచస్తోరణం కూర్చ డం అనంగతిం కాబోదు! 'Man the heir of ages past, and the architect of centuries to come...'

ండవ వనదహనం, మయ దర్శనం,
రదాగమనం, జరాసంధ వధే, రాజ
నాయం, కేశుపాల వధే, ద్యూత వ్య
కరం, వనప్రవేశం, కిమ్మిర వధే,

శ్యకవన దర్శనం, ద్వైతివనప్రవేశం,
ంధవబంధనం, చిత్రాంగద యుద్ధం,
రాత మాతాగమనం, ద్రౌపదీ వాక్యం,
గరాళర విక్షణం, ఇంద్రకీలాభిగమనం,
శక్యరాజ్యనయధిం, దివ్యాస్త్రలాభం,
ంద్రలోకాలోకనం, నివారకవ చాసుర
ధే, కాళకేయ పాలోమవధే, సాగం

క కమలాహరణం, జటాసుర వధే,
నాయుత్తి హస్తీవ్యాజం,'
క్రమార్జున విజయం - 14 ఆశ్వా 53.

వీనితో వ్యాసభారతములోని ఆది.
భారణ్య పర్వములు పూర్తి అయినవి.
వీని పేర్కొనిన ఘట్టములను, వ్యాసా
క్రమణిక లోని పర్వనామములతో
గోల్పవలసి యున్నది. సంస్కృత
గారతి పర్వ సంగ్రహమున -

పర్వానుక్రమణీ పూర్వం
ద్వితీయం పర్వసంగ్రహః॥
గవ్యం పాలోమ మాస్తీక
మాదినంకావతారణం॥ 34

తీతసంధన పర్వోక్త
మద్భుతం డేవనిర్మితం
నాహో జతుగ్రహ స్యాత్ర
హేడింబం పర్వ చోచ్యతే॥ 35

తోబక వధః పర్వ
పర్వచైత్ర రథం తతః।
తం స్వయం వరం దేవ్యాః
పాంచాల్యాః పర్వచోచ్యతే॥ 36

క్షత్రధర్మణ నిర్జిత్య
తతోవైవాహికం స్మృతం।
దురాగమనం పర్వ
రాజ్యలంభ స్తథావ చ॥ 31

అర్జునస్య వనే వాసః
సుభద్రాహరణం తతః।
సుభద్రాహరణా దూర్ధ్వం
క్షేయం హరిణహరికం॥ 38

తతః ఖాండవవాహ్నిం
తత్రైవ మయ దర్శనం॥
సభాపర్వ తతః ప్రోక్తం
మంత్రపర్వ తతః పరం॥

జరాసంధ వధః పర్వా
పర్వ దిగ్విజయ స్తథా।
పర్వదిగ్విజయా దూర్ధ్వం
రాజనూయక ముచ్యతే॥

తత కాన్మర్యభి హరణం
శిశుపాలవధ స్తతః
ద్యూతపర్వ తతః ప్రోక్త
మనుద్యూత మతఃపరం॥

తతఆరణ్యకం పర్వ
కిమ్మిరవధ వీవ చ।
ఈశ్వరాజున యో రుద్ధం
పర్వ కైరాత సంజ్ఞితం॥

ఇంద్రలోకాభిగమనం
పర్వ క్షేయ మతః పరం।
తీర్థయాత్రా తతఃపర్వ
కురురాజస్య ధీమతః॥

జటాసుర వధః పర్వ
యక్ష యుద్ధ మతః పరం।
తత్రేవా జగరం పర్వ
విక్షేయం తదనంతరం॥

మార్కండేయ సమస్యా చ
పర్వోక్తం తదనంతరం।
సంవాది శ్చ తతఃపర్వ
ద్రౌపదీ కత్యభామయో॥

ఘోషయాత్రా తతఃపర్వ
మృగస్యష్టధీయం తతః।
ప్రీహిద్రాణిక మాఖ్యానం
తతోఽనన్తర ముచ్యతే॥

ద్రౌపదీ హరణం పర్వ
సైంధవేన వనాత్రితః।
కుండలాహరణం పర్వ
తతఃపర మి హో చ్యతే॥

ఆరణ్యేయం తతఃపర్వ
మహాభారతం ౧-2వ ఆధ్యాయము.
B. O. R. I ప్రతి.

పై పర్వములను పరిశీలించిన పంపకవి
యొక్క స్వాతంత్ర్యము తెలియ
చున్నది. 'విక్రమార్జున విజయ' మనకు
కావలసిన ఇతివృత్తమును తత్సంబంధ

పర్వనామములను పంపకవి గ్రహించి
నాడు. వ్యాసుని పర్వ సంగ్రహమునందు
లేని ఘట్టములు కొన్ని పంపకవియొక్క
ప్రణాళిక యందు కలవు Underline

చేయనివి. ఇవి పర్వములుగా సంస్కృత
భారతమున లేవు. సంస్కృతమున గల
అర్జున వనవాస పర్వము, పంప ప్రణా
ళిక యందు 'అర్జున దిగ్విజయ' ముగ మారి

యుండవచ్చును. లేదా సంస్కృతమున
గల సభాపర్వములోని 'దిగ్విజయ
పర్వ'మే మారియుండవచ్చును. విక్ర
మార్జున విజయములోని కథానాయకుడు

అర్జునుడు, ద్రౌపదిని వివాహమాడిన
పిమ్మట వనవాసముచేయడు. దీనికి కార
ణము - ద్రౌపది అర్జునునకు మాత్రమే
భార్య. అట్టివో సోదరులు సమయ మేర్ప

రచుకొనుట గాని, సమయ ప్రకారము
వనవాసము చేయుట గాని, 'విక్రమార్జున
విజయమున ప్రసక్తముకాదు. అందుచే
సభా పర్వములోని 'దిగ్విజయ పర్వమే'

'అర్జున దిగ్విజయ' ముగా మారిన దను
కొన వచ్చును కాని, అర్జునుడు వనవాస
ముచేయు సందర్భమున ఉలూచీ, సుభ
ద్రలను పరిణయ మాడినట్లు సంస్కృత

భారతమున కలదు. అర్జునుని వనవాసము
విక్రమార్జున విజయమున అసంగత మగు
టచే, అర్జునుడు దిగ్విజయమునకు వెళ్ళి,
మదనలతా, సుభద్రలను పరిణయమాడి

నట్లు కలదు. దీనినిబట్టి పంపకవి వచ్చైక్య
మునకై సంస్కృతిమున గల 'అర్జున వన
వాస పర్వమును, దిగ్విజయ పర్వ' మును
కలిపి 'అర్జున దిగ్విజయ మన్నాడన

వచ్చును. ఇట్లు సన్నివేశ వచ్చైక్యములకు
ప్రాధాన్యము నిచ్చి మూలభారతమున
పర్వములుగా లేని కొన్ని ఘట్టములను

పంపకవి తన ప్రణాళిక యందు చేర్చుకొన్నాడు.

మహాభారతమును సంక్షేపించు విధానమున, నన్నయ, పంపకవిని అనుసరించే నను ప్రథమైకటి కలదు. అది ప్రమయో శ్రిమయో తెలిసికొన వలెనన్న, నన్నయ పర్వాను క్రమణికను, వ్యాస పంప కవులతోపాల్చి చూడవలసియున్నది. ఆంధ్ర మహాభారతమున —

‘అదియొనం, బొప్పంబు, పోలోమం, బాస్త్రీకం, బాదివంశావ తారంబు, సంభవ పర్వంబు, జతుగృహదాహంబు, వ్రాడింబంబు, బకవధ, చైత్రవిధంబు, ద్రౌపదీ స్వయంవరంబు, వైవాహికంబు, విదురాగమనంబు, రాజ్యార్థ లాభంబు, అర్జున తీర్థయాత్ర, సుభద్రాకల్యాణంబు హరిణహారిక, ఖండవ దహనంబు, మయవర్షంబు, సభాపర్వంబు, మంత్ర పర్వంబు, జరాసంధవధ, దిగ్విజయంబు, రాజనూయం, బర్హాణి హరిణంబు, కిశుపావధ, ద్యూతం, బనుద్యూతం, బారణ్యంబు, కిమ్మిరవధ, కైరాతం, వింద్రలోకాభిగమనము, ధర్మజ తీర్థయాత్ర, జటాసురవధ, యక్షయోధం, బాజగరంబు, మార్కండేయోపాఖ్యానంబు, సత్యాద్రౌపదీ సంవాదంబు, భూషయాత్ర, ప్రాయోప వేశంబు, వీహీద్రోణాపాఖ్యానంబు, ద్రౌపదీ హరిణంబు, కుండలా హరిణం, బారణేయంబు’

అది ప్రతి వచనము. సం. శోధితప్రతి ఈ పర్వానుక్రమణిక యందు అర్జున పర్వము వరకు గల పర్వముల క్రమము వ్యాసభారతమునందున్నట్లు అదేక్రమమున నున్నది. పర్వనామముల యందు మాత్రము ముఖ్యముగా మూడుమార్పులు గలవు. [‘గుర్తచే నూచింపబడినవి]

1. ‘సుభద్రా, హరిణ’నుని సంస్కృతమున నుండగా నన్నయ, సుభద్రా కల్యాణం’ అనినాడు, దీనికి పారాంతరములు సంస్కృతమునగాని, తెలుగునగాని

లేవు. పంపకవి, ‘సుభద్రాహరిణం’ సుభద్రా వివాహం’ అను రెండు ఘట్టములను పేర్కొనినాడు. వివాహమునకు, కల్యాణమునకు భేదము కలదు. వివాహమునకు ‘పెండ్లి’ అను అర్థముకాక, వేరొక అర్థములేదు. కల్యాణ మనగ ‘శుభము’ ‘చోక్కిపు గంగారము’ అనినై ఘంటుకార్థము. కల్యాణమునకు వివాహముని వ్యవహారమున ప్రయుక్తము.

నన్నయ ‘సుభద్రా కల్యాణ’ మని అనుటకు కారణమును తెలిసికొనవలె నన్న కథాంశములను పరిశీలించవలసి యున్నది.

వ్యాసభారతమున ‘సుభద్రాహరిణ’ పర్వము నందు వాసుదేవుడు అర్జునునితో నిట్లనెను —

‘స్వయంవరం త్మత్రియాణాం
వివాహః పురుషర్షభ! |
స చ సంకయితః పార్థ
స్వభావ స్వా నిమి త్తతః ||
ప్రసవ్యా హరిణం చాపి
త్మత్రియాణాం ప్రశస్యతే |
వివాహాహేతో శూరరాజా
మితి ధర్మవిన్ విదుః ||

1-211. స్లో 21, 22
B. ORI ప్రతి.

పై స్లోకములవలన త్మత్రియులకు వధూహరిణము కూడ ప్రశస్యమైన దని తెలియుచున్నది.

నన్నయ అదిపర్వములోని అష్టమా శ్వాసమున అర్జునుడు సుభద్రతో నిట్లనెను.

‘బ్రాహ్మంబు మొదలు గాగల యెనిమిది వివాహంబుల యందును గాంధర్వ రాక్షసంబులు త్మత్రియులకు సత్తమ వివాహంబులు గావున నిది గాంధర్వవివాహంబున కవసరం బనిన సుభద్ర లజ్జావనత వదన యయి’

అది - G - 188 వ.స.

దీనివలన నన్నయ దృష్టి యందు సుభద్రార్జునులది గాంధర్వ వివాహము. రాక్షసము కాదు. హరిణ మనగ ఎదుటివారి యొక్క ఇష్టానిష్ట ప్రమేయము లేక ఎత్తుకొనిపోవుట - నన్నయ దృష్టి లో అర్జునుడు సుభద్రను హరింపలేదు.

సంస్కృతమున శ్రీకృష్ణుడు బలరామునితో పల్కు సందర్భమున -

‘ఏతాన్ దోహం కృ కాంతేయో
దృష్టవా నితి మే మతిః |
అతః ప్రసవ్యా హృతవాన్
కన్యాం ధర్మేణపాండవః 5
ఉచిత శ్రేష్ఠ సంబంధః
సుభద్రా చ యశస్విని ||
ఏష చా పీదృశః పార్థః
ప్రసవ్యా హృతవా నితి || 6

1-213 అధ్య. B.B.R.I ప్రతి
- అంక ౭. ఈ స్లోకములు పార్థునకు సుభద్రకు గల ఉచిత సంబంధము తెల్పుచున్నవి.

నన్నయ ఆంధ్రభారతమున -
‘తనమేన మొదటి ధవళాక్షి దోడ్కొని చనియె నాతని కది చనక చెప్పుడు?’
అది. 3, 208

- అని శ్రీకృష్ణుడు బలరాముని అడిగిన దానిని పరిశీలించిన అర్జునుడు సుభద్రను ‘దోడ్కొని చనియె’ నని తెలియును. అంతేకాని. రథముపై పోవుచున్న సుభద్రార్జునులగాంచి పృథుశ్రవసు డాదిగాగల వీరులు’ సుభద్ర సంభోధనానేత్ర ‘దోడ్కొనుచు పోయెడి నీతని పోవనిచ్చినన్’ (1-8-199 పద్య) అని ఎదుర్కొనిరి. శ్రీకృష్ణుడు సుభద్రార్జునులను ఇంద్రస్థమునకు పంపు సందర్భమున - ‘హరి పంచిన మార్గంబున, గురువిభుడు సుభద్ర దోడ్కొని చనునెడ’ (1-8-199 పద్య) అంకలదు. నన్నయ అర్జునుడు సుభద్రను ‘దోడ్కొని చనియె’ ననెగాని

హరించె నని అనలేదు. ఇది హరణము కాదు రాక్షసులు కాదు.

మఱి నన్నయ కూడ 'సుభద్రా వివాహం' అని అనవచ్చునగా! 'సుభద్రా కల్యాణం' అని ఎందు కనినాడు? అను ఆశంక కలుగవచ్చును. నిశ్చయముగ సుభద్రార్జునులకు జరిగినది వివాహమే, మైగా అది జగన్నారాయణుడు కావించినది, కుభమును గూర్చునో.

కల్యాణ మనగ 'కల్యంసుఖం అణయిత్ర ప్రాపయతి కల్యాణం, అణగతా. సుఖమును పొందించునది'. (అమరకోశ. గురుబాల ప్రబోధికా. P. 106) కల్యం అనగ నేర్పగ, ఉపాయము అది. కుభ మైనది. సంపాదించ బడినది. అని అర్థము. ఈ అర్థములతో 'కల్యాణ' మునకు సంపాదించ బడిన దానిచే సుఖమును పొందుట అని అర్థమును చెప్పవచ్చును. శ్రీకృష్ణుని నేర్పరి తనముననే సుభద్రార్జునులకు వివాహము జరిగినది. శ్రీకృష్ణుని ఉపాయము చేతనే సుభద్రార్జునులు ఇంద్ర ప్రథమునకు పోగలిగిరి.

'వివాహ' మనిన ఇన్ని అర్థములు రావు, వివాహములు ఎనిమిది రకములు. అందు తీత్రయుల కచిత్రమైనవి రాక్షసు గాంధర్వములు. ఇట అర్జునుడు సుభద్రతో గాంధర్వ వివాహమున కిది సమయ మును. అంత సుభద్ర ల జ్ఞానవతయై 'న్ను నీ నర్మ లిందున్న వారు వార మెరిగి చేయుదురు 'వివాహ మయచు' 'అది 8-189 పద్య) వెడలి పోయెను.

గాంధర్వ, వివాహ స్వరూపమున నన్నయ శకుంత లోపాఖ్యానమున ఇట్లు వర్ణించెను

తనకు మఱి తాన చుట్టంబు తాన తనకు (తియుఁ దన్నిచ్చుచోఁ దానకర్త యనగ

వనజనేత్ర గాంధర్వ వివాహ మతిర హస్యమును నమంత్రకమును వగును నొప్పు.' (అది. చతు. 58 పద్య)

సుభద్రార్జునుల వివాహము ఆతి రహస్యము కాదు. బలరామునకుతప్ప తక్కిన సాంబసాత్యకి సారణాదులకు తెలిసినదే. ఈ వివాహము అనుంత్రకమును కాదు. 'అత్రిభృగు వసిష్ఠ వామదేవాది మహా మునులు సదమ్యులుకాగ' 'కశ్యపప్రజాపతి హోమః కర్తాగ, 'అరుంధతియు, శచియు, సత్యభామయు, దుక్కిణియు, అపురోగణంబు తోడం బురంద్రీకార్యంబులు నిర్వర్తింప' సుభద్రార్జునుల వివాహ మతిరహస్యముగా జరిగినట్లు కలదు. కావున గాంధర్వ వివాహమునకు గలనియమములు (Rules of Regulations) ఈ వివాహమునకు వర్తింపవు ఇది గాంధర్వ వివాహము కాదు. ఇక ఈ వివాహమును రాక్షసు వివాహ మునుటకు అవకాశములేదు. సుభద్రార్జునులది సాధారణ వివాహము కాదు. కల్యాణ ప్రదమైన వివాహము.

పంపకవి 'అర్జున ద్విగిజయ' నును ఘట్ట మునందు విక్రమార్జునుడు ద్వారావతికి వెల్లి, అచిల సుభద్రను చూచి, మదన పరవశుడై యుండుటయు, అర్జునుని చూచిన సుభద్రకూడ నన్యథ తాపమును భరింపలేక నివంజమున నుండగ అర్జును డపటి. వెట్టుటయు, ఆసందర్భమున శ్రీకృష్ణు డపటికి వచ్చి అర్జునునితో సుభద్రను తీసికొని ఇంద్రప్రస్థమునకు వెళ్ళు మనగ, అర్జును డావిధముగ చేసి ఇంద్రప్రస్థమున సుభద్రను వివాహముచేసి కొనినట్లు వర్ణించి నాడు.

ఇందు వివాహమునకు ముందే సుభద్రా హరణము జరిగినది. ఇది 'విక్రమార్జున విజయమున' అర్జునుని వరాక్రమమును చూటు సన్నివేశము. సంస్కృతమున వివాహాంతరమే సుభద్రాహరణము

కలదు. పంప భారతమున ఈ వివాహము రాక్షసు వివాహముగ నున్నది. ఈ ఘట్ట ములోని ఈ కార్యమును హరణముగా దని, వివాహము కాదని, పంపకవి కల్పించిన సన్నివేశమును పరిశీలించి. అందు కుభమును కలదని సుభద్రాకల్యాణ మనూపర్య నామమును నన్నయ చెప్పియుండును.

2. వ్యాసభారతమున 'మార్కం డేయ సమస్యా' అని ఉండగా నన్నయ మార్కం డేయోపాఖ్యాన మని మార్చినాడు. సంస్కృతమున $K_2.D_{38} 1 T_2 G_2 7$ ప్రతులలో 'మార్కం డేయ సమస్యా, T. G_5 ప్రతులలో మార్కం డేయ సమస్యా, Dr $G_{4,6} M_3$. ప్రతులలో 'మార్కం డేయ సమస్యా, అనియు కలదు. పంకవి ఈ 'మార్కం డేయ సమస్య గ్రహింపలేదు. సంస్కృతమునంద T. G ప్రతులలోని మార్కం డే సమస్యా' తెనుగున మార్కం డేయోపాఖ్యానమై యుండవచ్చును.

3. భారత సంకోధిత ప్రతియందు ఘోషయాత్రా తతఃపర్య మృగస్యస్థ భానుం తతః! ప్రీహిద్రోణిక మాఖ్యానం తతో 22న స్తర ముచ్చతే 46,'

అనికలదు. నన్నయ 'ఘోషయాత్ర ప్రాయోపవేశంబు, ప్రీహిద్రోణి ఖ్యానంబు,' అనినాడు, తెలుగున గల ప్రాయోపవేశ పర్వము. B O R. I. వారి ప్రతిలో ప్రధాన పాఠమున కానరాగు. పారాంతరములందు గలదు. $D_{9,11}, T$ ప్రతులలో 'తతః ప్రాయోప వేశనం' $D_{14} G. M.$ ప్రతులలో 'పర్య ప్రాయోప వేశనం' అనికలదు. నన్నయ 'మార్కం డేయోపాఖ్యాన మను మార్పును ఎ T. G, ప్రతులనుచూసి చేసెనో? ఆ ప్రతులను చూసియే 'ప్రాయోపవేశ' మను పర్వ

మును గ్రహించి నాడని నిర్వివాదముగ చెప్పవచ్చును.

ఈపర్యాను క్రమణికనుగూర్చి కన్నడ మున శ్రీ వెంకటరామప్ప ఈక్రింది విధముగా తెలిపిరి -

‘పంపనూ నన్నయభట్టనూ ఆ హె సరు గళన్న ఒండేక్రమదల్లి పేలి గా రె. ఉభయకవిగళూ బళ్లెరువసమాస పద గళ సాదృశ్య గమనార్హ వాగి దె.’ (పంప-నన్నయ ఒందుసమీక్ష, పుట 20) (పంపడును, నన్నయభట్టను ఆపేర్లను ఒకే క్రమమున చెప్పిరి. ఉభయకవులు వ్రాసిన సమాస పదముల సాదృశ్యము గమనార్హమైనది) ఇందలి సత్యాసత్యములను పరిశీలితము.

పంపనన్నయల ప్రజాళికానుక్రమణికను పరిశీలించినపంపకవియొక్క స్వాతంత్ర్యము, నన్నయ యొక్క మూలాధేయత, స్పష్టమగుచున్నవి. పంపని ప్రజాళిక యందున్నవి పర్వములు కావు. అవి కేవలము సన్నివేశములు, లేదా ఘట్టములు. ఈ సన్నివేశములు కథానాయకుని బౌద్ధత్వమును చాటునవి. ఇక పంపనన్నయలయందు సమాస పదముల సాదృశ్యము యధార్థమే. ఈ సమాస పదములు వ్యాసనిర్మితములు. ఇద్దరు కవులు వానిని గ్రహించి రనుట అసంగతము కాదు.

వ్యాస భారతహృదయమును ఆంధ్రుల కందించుటకు మూలమునఁ గల పరిశీలన రాజమరణ వృత్తాంతము, జరత్కారు వృత్తాంతాది పునరావృత్త సన్నివేశములను, ఉదంకోపాఖ్యానమునగల నాగస్తుతి, సౌపర్ణాఖ్యానమునగల అగ్ని నూక్తములాది దీర్ఘస్తోత్రములను, వేదాల వృత్తాంతము. విదురవివాహము మొదలైన మూలకథ కవనసరమైన ఉపకథలను పరిహరించి సుక్షిప్తీకరించి నన్నయ భారతరచన కావించినాడు.

పంపకవి శిక్రిమార్జన విజయరచనలలో నాయక గుణోద్ధర్మమునకై, వస్త్రైక్యము

విశ్వనాథువారి “హాహా హూహూ” - ఒక పరిశీలన

— శ్రీ ఎం. సీతారామయ్య, ఎం. ఏ.

విశ్వనాథ సత్యనారాయణగారన గానే పాఠకుల కర్థముకాని దేదో అతి కఠిన శైలిలో వ్రాసెదరు, సామాన్య పాఠకునకు బోధపడని రచనలు వారివి; యను నింద తెలుగుదేశమున వ్యాపించి యున్నది. ఇది వారి కవిత్వమున కొంత వరకు నిజమేకాని మిగిలిన వారి కావ్య తరగద్య రచనలు తద్విన్నముగా గోచరించును. విశ్వనాథువారి సాహిత్యమును లోతుగా పరిశీలించిన వారి భావములు ఆలోచనలు ఆదర్శములు మొదలగు వానికి సంబంధించిన వారి మనోజగత్తు అతిసరళము, సులభగ్రాహ్యము నని గ్రహించెదరు.

విశ్వనాథువారి నవలారచన అతిసరళమైనది. వారు చిన్ననవల వ్రాసినను పెద్దనవల వ్రాసినను పెద్దగా శ్రమపడి నట్లు కన్పించదు. అనవసరమైన హంగామా ఏమియు చేయరు. రచన అతి సహజముగా మామూలు ధోరణిలో సాగి

నకై, ధౌన్యాతంత్ర్యముతో సంస్కృత భారతిము నందలి ఆఖ్యానో పాఖ్యానాదులను కన్నడించినాడు.

ఇద్దరి రచనావిధానములలో ఎంతయో భేదము కలదని స్పష్టమగుచున్నది. కాని శ్రీ వెంకటరామప్ప గారి అభిప్రాయము దీనికి విపరీతముగ నున్నది.

‘ఈగ్రంథ సంగ్రహ కార్యదల్లి పంపను అనుసరిసరువ తంత్రక్కు, నన్నయ భట్టను అనుసరిసరువ తంత్రక్కు హెచ్చు భేద విల్ల -’ పంప నన్నయః ఒందుసమీక్ష పుట. 20. (ఈ గ్రంథ సంగ్రహకార్యమునందు పంపడు అను సరించిన తంత్రమునకు, నన్నయ అనుసరించిన తంత్రమునకు హెచ్చుభేదము లేదు.)

నన్నయ ‘శిక్రిమార్జన విజయమును

పోవును. సాంఘిక బాధ్యతలు గుర్తించిన ప్రతిపాఠకుడు నాస్తికుడైనను, అస్తికుడైనను చదువుట ప్రార్థించిన నవలను పూర్తిచేయువరకు వదలడు. కారణము వారు స్వీకరించిన వస్తువు అతిసామాన్యమైన దైనను ప్రతివాక్యమున నేహోయోక విధమైన చనుత్కారము, జాతీయమైన కొన్ని విలువలు తొంగిచూచుచుండును. పాఠకునకు అడుగడుగున తానేదియో జీవితమున గొప్పవిషయమును మరచితి నేమో యను సందేహమును స్ఫురింప జేయును. ఇది సాహిత్యమునకు ఉత్తమ లక్షణమే గదా!

‘హాహా హూహూ’ విశ్వనాథువారి లేఖనినుండి తెలువడిన చనుత్కారయంత్రమైన చిన్ననవల. దీని ఇతివృత్తము పూర్తిగా కల్పితము. అది చారిత్రకముగాని, సాంఘికముగాని, రాజకీయముగాని, సమస్యాత్మకముగాని, ప్రయోగాత్మకముగాని కాదు. ప్రభావాత్మకమని

చూచి ఉండకపోదు. కవులిద్దరకు కావ్య వస్తువు సమానము వీరిద్దరి రచనా సాదృశ్యమును, కావ్య వస్తుసాదృశ్యమును, మూల కావ్యరస్తువుతో పరిశీలింప వలసి నదే కాని, వ్యాసభారతమును మూలకు నెట్టి ‘అహా!’ వీరిసామ్యకృత విధానమును చూడుడు’ అనుట సరియగు విమర్శ కాదు.

పంపని రచనలో అవ్యాసీయ సన్నివేశములు కలవు. అట్టివి నన్నయరచనలో లేవు. కొన్ని వర్ణనలు మాత్రమే కలవు. నన్నయ రచన పాత్రచిత్రణ విషయమున వ్యాసభారత హృదయమును మెఱుగు పెట్టునది కాని, మఱుగు పరుచునది కాదు.

చెప్పవచ్చును. విశ్వనాథ భారతీయ తత్త్వమును జీర్ణించుకొన్న పండితుడు, ఆలోచనా పరుడు, అవగాహన శీలి. పాశ్చాత్యులు భారతదేశమును గురించి వ్రాయుచున్న వ్రాతలు వారిని కలవర పరచినవి. అవి యవాస్తవికము లనియు, సత్యదూరము లనియు భావించినారు విశ్వనాథ.

పాశ్చాత్యులు పరిశోధనా రంగమున తామగ్రాములనియు, వైజ్ఞానిక పరిశోధనల మూలమున తామపార్శ్వమైన ప్రగతిని సాధించినారను భావముతో గర్వించుచున్నారనియు విశ్వనాథ వారభిప్రాయపడినారు. నిజమునకు వారు భారతీయుల చరిత్ర సంస్కృతుల నర్థముజేసికొనలే దని గ్రహించినారు. చారిత్రిక దృష్టితో భారతీయ గ్రంథములను పరిశీలించి, పాశ్చాత్యుల యభిప్రాయములు కేరలము వారి యల్ప జ్ఞానమునకు నిదర్శనమని నిర్ణయించినారు. కాని యీ నిర్ణయమును భారతీయులే గ్రహించు న్నితిలోలేదు. వీరు ఆసియాటిక వెజ్ఞానిక సభ్యతయొక్క ప్రభావమునకు లోనైనారు. ఈ ప్రభావమును కాదని ధిక్కరింపగల దైర్యపాపాసములు గలవారు గనుక నీ రూపమున స్వజాతిని హెచ్చరించుచు, కల్పితకథను వ్రాసినారు ఈనాడుకాక పోయిననునే నాటికైనను చరిత్రలో నీ హెచ్చరికయొక్క ప్రాధాన్యము గుర్తింపబడగలదను ఆకావాదము నీరచనయందు చూడగలము.

ఒక రోజున లండను నగరమునందలి బ్రెఫార్లర్ స్కేర్లరువద్ద గుర్రముతల గతి గిన వింతమనిషిని చూచెదరు. వారతనిని విచిత్రమైన జంతువుగా భావించెదరు. ఆ జంతువును చూచుటకు జనము నిత్యము గుంపులు గుంపులుగా వచ్చెడివారు. అది యెచ్చటినుండివచ్చినదో యెవరు తెచ్చినారో యిదమిత్రముగా ఎవరికిని తెలియదు. విశేషజ్ఞులు, శాస్త్రజ్ఞులు కూడ

అది జంతువు అయినది మనిషి అయినది నిర్ధారణచేయలేరు. అది వారనుకొను మనిషికంటె ఎంతో బుద్ధియు సంస్కారమును గలది. అది సంస్కృతమున మాట్లాడును. ఉదయమున స్నానము జపము చేయును. పండ్లు తినును. ప్రాణాయామముకూడ చేయును. దానికి యోగ విద్యలో మంచిప్రావీణ్యము కూడ గలదు. కాని యీ విద్య విలువ తెలియని అచ్చటి ప్రజలకు, పండితులకు, అవియన్నియు సేవియో చేపలుగా స్ఫురించును. అది సంస్కృతమున మాట్లాడు చుండగా గుర్రము పకిలించుచున్న దని భావించెడివారచ్చటి ప్రజలు. క్రమముగా లండను విశ్వవిద్యాలయ మందలి ఒక ఆంగ్లేయ సంస్కృత పండితుని వలన నది మాట్లాడు భాష సంస్కృతమని గుర్తింపబడును. అతని సహాయముతో పండితులు, శాస్త్రజ్ఞులు ఆ విచిత్ర జంతుమోనవునితో సంభాషణలు జరిపెదరు. అతని పేరు 'హాహా హూహూ' యని నిర్ణయించెదరు. ఇంగ్లీషు వారలేకాక ఫ్రాన్సు, జర్మనీదేశముల నుండికూడ శాస్త్రజ్ఞు లీ విచిత్రమును పరిశోధింప వలయునని వచ్చెదరు. వారికి మోనవ జంతుఆకారముల సంయోగమును జంతువునోటినుండి భాష వెలువడుటయు నర్థముకాలేదు. శస్త్రచికిత్స చేసి పరిశోధింపవలయు నని వారు శతవిధముల ప్రయత్నము చేసినారు. కాని ఆ జంతు మోనవుడు తన యోగప్రక్రియమూలమున ఆసలు మత్తుమందు సేతన శరీరములోనికి ప్రవేశింపనియక నిరోధించెను. వైగా ఆ శాస్త్రజ్ఞుల వింతకోర్కెలకు విస్తుపోయి ఆ కోర్కెలకు కారణమైన వారి బుర్రలను తాను పరిశీలించెద ననును. ప్రాణులన్నియు మోనవులతో సహిత మందరు జంతువులేయనియు జ్ఞానము, శక్తి యను నవి యేరూపమునైన నుండవచ్చుననియు,

మనకు తెలిసినదే జ్ఞాన మని భావించి విర్రవీగుట, యితరులను చులకనగాచూచుట యల్పజ్ఞానమునకునిదర్శనమనియు, మనముకొరకొనెడి స్వేచ్ఛా, స్వాతంత్ర్యములు ఇతరులకు కూడ నుండు నను సత్యమును విస్మరించుట దుష్ప్రవృత్తికి నిదర్శనమనియు సందేశాత్మకముగా మాట్లాడును. అతనిలోని యీ ఉన్నతమైన గుణములకు, అభిప్రాయములకు వారు తలవంచెదరు. అతనిపట్ల నగర పెద్దలకు గౌరవభావమేర్పడును. అతనిని బంధనములనుండి తప్పించి సకలసౌకర్యములు గల ఆవాసము నేర్పాటుచేయుదురు. అతని నుండి వారెన్నియో విషయములను తెలిసికొందురు. మృదుమధురమైన సంగీతమును విందురు. కొంతకాలమున కతనికి రెక్కలు మొలుచుకొని వచ్చును. వాటిని సంకల్ప బలముతో సాధించితి నని యతడు చెప్పను. ఆ రెక్కలతో నాత డొకరోజున ఆకాశ మార్గమున ఎగిరిపోవును. శాస్త్రజ్ఞులు విమోనములతో వెంబడించెదరు. కాని అనుసరింపలేరు. ఆ క్రితము రాత్రి వారి చేతికిచ్చిన ఉత్తరమునం దతడు గంధర్వ లోకమునకు వెళ్ళుచున్నా నని వ్రాసిపెట్టును. దానితో పండితు లతనిని గంధర్వుడుగా నిర్ణయించుకొందురు. ఇది కప్తముగా నవల.

ఈనవల యందు విశ్వనాథ వారు మోనవ ప్రపంచములోని రెండు జీవన దర్శనముల మధ్య నున్న స్థితిగతుల భేదములను నిరూపించినారు. రెండు జీవన మార్గముల స్వరూప స్వభావములను పరిచయముచేసినారు. వానిలో ఒకటి పాశ్చాత్యము. రెండవది భారతీయము. మొదటి దానికి నవలలోని ప్రాంతం, జర్మను శాస్త్రజ్ఞులు ప్రతినిధులు. రెండవదైన భారతీయ దర్శనమునకు 'హాహా హూహూ' అను గంధర్వుడు ప్రతీకగా నిలబెట్టబడినాడు. ఈనాటి భారతీయులు

కూడ పాశ్చాత్య దృక్పథమున ప్రభా విత్తులైయున్నారు. కనుక 'భారతీయ దర్శనము'గా ప్రాచీన భారతీయ ఆర్ష దర్శనముగా భావింపవలయును.

పాశ్చాత్యులు ప్రయోగాత్మకమైన జాతీయ విజ్ఞానమునకు ప్రాధాన్యమునిచ్చె దరు. నేల, నింగి, నిప్పు, నీరు, గాలి మొదలగు పంచ భూతములను పరిశోధించి వాని మూలమున మౌనపుని భోగసాధన ములను తయారు చేసి సుఖపడుటయే వారి ధ్యేయము. వీరి దృష్టిలోజ్ఞానమును పంచజ్ఞానేం ద్రియముల కలన బాహ్య జగత్తు నుండియే పొందవచ్చును. జ్ఞానము జ్ఞానము కొరకే యని నమ్ము వీరు శరీరము నకు న్యూలాంగములైన కన్ను, ముక్కు, చెవి మొదలగువానికే ప్రాధాన్యము నిచ్చెదరు. ఈ కారణముగా వీరు వస్తు స్థితి నధిగమించి యోచింపలేక పోవు చున్నారు. జ్ఞానము జ్ఞానము కొర కను కొనువీరు సృష్టిస్వభావ వైచిత్ర్యము నన గ్రహించి చేసికొని సంతుష్టి పొందలేరు. ఒక పండు తియ్యగా నున్నదనగా నది సహజగుణ మని భారతీయదృష్టి తెలిసి కొని తృప్తిపడును. కాని పాశ్చాత్య వైజ్ఞానిక దృష్టి ఆ పండు ఎంకలకు తియ్యగా నున్నదో తెలిసికొనలేక తిక మకపడి పరిశోధనల కుపక్రమించును. ఇంద్రియ ప్రధాన జ్ఞానదృష్టికి ప్రతిదియొ సందేహస్పదమే. ప్రతిదానిని పరిశోధిం పవలసిన అవసర మేర్పడును. కనుక, ప్రతివిషయమును గూర్చి వారికి గలది యల్పజ్ఞాన మగును. ఈ నవల యందలి శాస్త్రజ్ఞ లీతత్వమునకు ప్రతినిధులు. అశ్వముఖుడైన భారతీయుడు (హాహూ) వారి సమక్షమున దేరభాషలో దివ్య ముగా మాట్లాడుచు, పవిత్రమైన యాచ రణ కనబరచు చుండగా నతనిది గుర్రము తలయని జంతువోటిలో జనుకట్టెదరు. మౌనపునిగా పరిగణింప లేకపోయెదరు. వారి యల్పజ్ఞతకు విస్తృతపోవుచు 'హాహూ'

అయితే మీకున్న ఆకారమే జ్ఞానముండ వలసిన ఆకారమై, నాకున్నది కాకపో వుట ఎట్లు? నాకీ ఆకార మున్నది. నాకీ జ్ఞాన మున్నది. భూర్వం నీకుగల అనుభ వం ప్రకారం ఈ రెంటియందు పొందిక లేదు. ఇప్పుడు నాయందు ఆపొందిక కన బడుతుంది. ఎందు కొప్పుకోవు? నేనే పశువు నగుట ఏమి? సర్వ జంతు లోకము పశుమయమే యని నడుపును. శాస్త్ర జ్ఞానీ మాటలకు సమాధానము చెప్పలేక 'నీవు మాజీకానికీ వచ్చావు కాబట్టి మా యిట్టం వచ్చినట్లు నడవాలి' యని హిం సింపు పద్ధతికి దిగెదరు. అతనిపై తుపాకీ కాల్పులు జరిపించెదరు, అయినను హాహూ తన యోగ బలముతో తుపాకీ గుళ్ళ యొక్క ప్రభావమును నిరోధింప గలు గును. అతనిని వా రేమియు చేయలేరు.

భారతీయ ఆర్ష దర్శనము జ్ఞానమును మోక్షమునకు సాధనముగా మాత్రమే స్వీకరించును. వీరికి దివ్య త్వము, మోక్షము అను గమ్య మున్నది. అట్టి జ్ఞానము వీరి దృష్టిలో ఇంద్రియాత్మకము కాదు. ఇంద్రియాతీతమైన ఆత్మాశ్రయము. ఇంద్రియములతో బాహ్యజగత్తునశోధిం చుట కాక చిత్తవృత్తుల నదుపుటో పెట్టి యేకాగ్ర మనోదృష్టితో అంతరజగత్తును శోధించుటలో వీరికి విశ్వాసము గలదు. చిత్తవృత్తి నిరోధము కలన యను దమోది ప్రాణాయామ యోగప్రక్రియతో మహత్తరమైన జ్ఞానమును బాగృతము చేసి కొనగలిగెదరు. యనుము, సంయ మము, ఆననము, ప్రాణాయామము, ప్రత్యాహారము, ధారణము, ధ్యానము, సమాధి - యీ ఆష్టప్రక్రియలతోను, ప్రమాణము, విపర్యయము, వికల్పము, నిద్ర, స్మృతి-యీఅయిదు చిత్తవృత్తులను నిరోధించుటతోను యోగి యిష్టనీధిని పొందగల డని భారతీయుల యోగదర్శ నము అనాదిగా చెప్పుచున్నది. అది మహద్దల యనుభవము.

ఈసనాతన తాత్విక జీవనదృక్పథము ఆర్షప్రజ్ఞకు పరాకాష్ఠ. హిందూ సం స్కృతికి వెన్నెముక, జీవగర్భ. ఈ నవ లలో జంతుమానవ రూపమున నున్న గంధర్వుడు యోగమును ఆధ్యనించి సం ప్రజాత ఆసంగజాత సమాధిస్థితినికూడ సంపాదించినాడు. ఈ కారణముచేతనే యతని శరీరము లోనికి శాస్త్రజ్ఞులు 'క్లొరోఫారము'ను ప్రవేశపెట్ట లేక పోయినారు. వారి తుపాకీకాల్పులకూడ అతని శరీరమునకు హాని కలిగింపలేక పోయినవి. అతను పాశ్చాత్యుల జ్ఞాన దృష్టిని, పరిశోధన పేరుతో వారవలం బించుచున్న పద్ధతులను గర్హించును. సంస్కృత పండితుడు పాశ్చాత్యుల శాస్త్రీయ జ్ఞానవృష్టిని పరిచయము చేసి నప్పుడు హాహూ 'శాస్త్రపరిజ్ఞానం కలి గిన తరువాత బుద్ధి పరిపక్వమైతే ఆశ్చ ర్యకరమైన విషయం అంటూ ఏమీ ఉండనక్కరలేదు. కారీరకంగా పరిశీ లించి యెంతజ్ఞాన మని నేర్చుకుంటారు? ఏకాగ్రమనస్కులై భావిస్తే దాని విష యం తెలుసుకొనా? ఈమాత్రంకోసం పరి శోధన అనీ, కోసి చూచిస్తా మనీ అంటూ రెండుకు? అని ప్రశ్నించును. ఈ ధోరణి భారతీయుల యోగపరమైన ఆత్మా శ్రేత జ్ఞాన స్వరూపమును నిరూపించును. యోగశక్తితో తన శరీరమును నిరోగము చేసి కొనగలిగిన హాహూకు శాస్త్రజ్ఞుల మని చెప్పుకొను పాశ్చాత్యులు వివిధ వ్యాధులకు గురియై చనిపోవుట ఆశ్చ ర్యము కలిగించును. అతడు ఆ శాస్త్ర జ్ఞుల నడుగును 'పండితులు నాతో చెప్పే విషయాలను బట్టిచూస్తే మీ దేశంలో అజ్ఞానం ఎక్కువగా వున్నట్లుండే! జనం ఆధికంగా చస్తూంటా రట! కొన్ని వ్యాధులకు ఔషధాలే లేవట, వంద యేండ్లు కూడా సరిగా బ్రతకరట, తపస్సు ఎవరూ చేయరట జ్ఞానం తపస్సు

వల్ల వస్తుందిగాని జంతు శరీరాలను కోస్తే వస్తుందా?

మానవుడు సహజముగా భోగాకాంక్ష ఈ భౌతిక ప్రపంచమున తన్నగ్రగా మిగా భావించుకొను మానవుడు మరి భోగలాలనుడు. అందుచేతనే తనకు సుఖ సాధనములను సమకూర్చగల భౌతికవిజ్ఞానమునకు దాసుడైనాడు. దీనికి నేటి భారతీయులు కూడ నేమాత్రము తీసి పోరు. ప్రపంచమానవులందరు వైజ్ఞానిక సభ్యత ననుసరించు చున్నారు గదా! ఇంతమాత్రముచేత ప్రయోగాత్మక వైజ్ఞానిక ప్రక్రియకు ప్రవర్తనలైన పాశ్చాత్యులు తమ సిద్ధాంతములను, తమ నమ్మకములను, అనితరములని భావింపరాదు. తమకు తెలిసినదే జ్ఞానమని భావించుచు తమకు తెలియనిది అజ్ఞానము క్రింద జమకట్టరాదు. అటులభావించుట వారి అల్పజ్ఞతకు నినర్పనమని రచయిత నుడువును. ఇట్టి అల్పజ్ఞత వాంఛనీయముకాదని చెప్పబడుచున్నది చిరునవల ఉద్దేశము.

ఇంతకును 'హాహూహూ' నవల నమత్కారముకొరకు వ్రాసినది కనుక కాలక్షేపము కొరకు చదువు వారికి వినోకాత్మకముగానే యుండును. సాహిత్యమును హేతువాద దృష్టితో అధ్యయనము చేయువారు మాత్రము కథానాయకుడుగా ప్రవేశ పెట్టబడిన హాహూహూ స్వరూప స్వభావములను గాని, సిద్ధాంతములను గాని ఉనికినిగాని నమ్మలేరు.

సాహిత్యమును కావ్యగత సత్యము (Poetic truth) తో పరిశీలించవలయునుగదా!



ద్రాక్షగుత్తులు

ద్రాక్ష గుత్తులు

[బాలసాహిత్యం - కేయాలు]

[రచయిత : శ్రీ అలుగుపల్లి రామచంద్రారెడ్డి గారు. ప్రచురణ యువరచయితల సమితి, నల్లగొండ. వల రు. 50]

'ద్రాక్షగుత్తులు' నిజంగా ఆంధ్రబాల బాలికల కొక తీయటి విందు. ద్రాక్షగుత్తులు సులభమైన భాషలో, చక్కని భావనతో, మిక్కిలి రమ్యమైన రీతిలో రచించబడింది.

'ద్రాక్షగుత్తులు' ఆంధ్రసాహితీ నందన వనంలో పదికాలాలపాటు నిలువగల్గిన రచన. నిజంగా పిల్లలకోసమే వ్రాసిన [చేసిన] రచన. పిల్లలకోసం, వారి కర్మమయ్యే శీర్షికలతో, చిన్నచిన్న పదాలతో చక్కగా మలిచారు. చిత్రాల్ని భావస్ఫూర్కంగా, రసప్రావీతంగా, [ఫేరీ] రామూర్తిగారు చిత్రించి పుస్తకాని కొక వన్నె తెచ్చారు.

పీరికలు సంతరించిన శ్రీ దేవులపల్లి రామానుజరావు, ఇల్లందల సరస్వతీదేవి గార్లు నిష్పాక్షికంగా, తమ అభిప్రాయాన్ని తెలియచేసారు.

పుస్తకం ఆదంత్యం చాలా రసవత్తరంగా, లసత్తరంగా, ఉంది. మల్లెలాగ తెల్లగా, వెన్నెలలాగ చల్లగా, భావాలు జల్లగా అవిరియ్యనివై 'ద్రాక్షగుత్తులై' నిలిచిపోయాయి.

కొన్ని శీర్షికలను ఆలోచనచేద్దాము. 'ఉత్తరం' రసవత్తరం. పదమార్దవానికి, మాధుర్యానికి ప్రతీకఇది.

'చూద్దామా!' అనే శీర్షికలో చూపించిన రచనా వైరుష్యం, వైదగ్ధ్యం ప్రశంసనీయం సంక్షిప్తతకూ, సందర్భనకు ఇదొక పతాక.

'అచ్చులపాట' మెచ్చుకోతగినది. అదొక మచ్చుతునక. బాలసాహితీ కొక కానుక.

'మనం' ఇది సమతాన్విత కవిత.

'కాకిఉపాయం' ఇతివృత్తం పాతదే అయినా, అభివ్యక్తికరించిన తీరు అభినందనీయం. కాకి ఉపాయం పాతమూసలో కొత్తభాష.

'రంగులు' ఈ శీర్షికలో ఇంకా కొన్ని రంగులు తెలియ చేస్తే బాగుండును.

'మేలుమేలు' శీర్షిక పాతదే అయినా తనసొంత వైలిలో రసవంతంగా చెప్పారు. అయితే ఈ శీర్షికలో ఒకచోట 'శ్లేష' నుపయోగించారు.

'చెలిమికోసం' చీమ ఎక్కింది చెట్టు గాలి ఊపుకు జారిపడ్డదీ చెరువులో పట్టగుండె కరగి అయ్యింది చెరువు చేదది ఏమిటో తోచలే పట్టికీ!

వైవాక్యాల్లో 'చెరువు' పదం రెండు సార్లు ఉపయోగించారు. పిల్లలకు ఇది కొంత, తికమక కల్గించక మానదు. 'శ్లేషను' విశ్లేషించుకొనే విశేషప్రతిభ వారి వండదుకాబట్టి వారి కర్మ మవదు.

ఆంధ్రసాహిత్యం - అకాడమి ఆర్థిక సహాయంతో ముద్రితమైన ఈ పుస్తకం

[బాలసాహిత్యం] పిల్లలకొక కానుక.
ఈకృషి చేసేవరచయితకు అభినందనములు.
బాలబాలికల వద్దిష్టమైన ఈ పుస్తకం
వల మూత్రం అధికం అనక తప్పదు.

శ్రీ రెడ్డిగారి కలంనుంచి మ రిన్ని
మంచి కవితా సంపుటాలు వెలువడాలని
ఆకాంక్షింప వచ్చును.

- రత్నశ్రీ

—....—

గాయత్రీ జపసంపత్తి:

[ప్రకాశకులు, శ్రీ ఆదుర్తి వెంకట
సీతారామ చంద్రరావు గారు. వరహా
పురం. వెల 2-00]

ఇందుగాయత్రీ మహిమను వివరించు
పది ఖండములు కలవు. వీనియందు
గాయత్రీ ప్రకృతి విపులముగా వేదాది
ప్రమాణములతో వివరింపబడినది.
సంధ్యాకాలోపాసనపై పలు విధము
లగు ప్రమాణములు వివరణలు దీనివలన
గ్రహింపవచ్చును. చివర గాయత్రీజప
విశేషములు వివరింపబడినవి ఇట్టి గ్రంథ
మాస్తికల సహాయమున ముద్రితమైనది.
గాయత్రీని, దాని మహత్త్వము, అందలి
ప్రమాణములను నెరుగగోరినవారికి గ్రం
థము చక్కగా నుపయోగపడును.
ఇట్లు సంకలనము చేసిన వారు శ్రీ
తోలేటి వెంకటరత్నం గారు. ఈ వివర
ణమున సంకలన వ్యాఖ్యాతల యాస్తిక
బుద్ధి, పాండిత్యము వ్యక్తములగును. ఇం
దలి భాష సరళము. కాని విషయము
గంభీరము. ఖండములవారిగా వివరణను
మరింతగా నిచ్చినచో చాల బాగుండెడిది.
ఆస్తికలగు వారు తిప్పక చదువవలసిన
మంచి గ్రంథమిది.

శ్రీ గౌతమ

—....—

శ్రీ నాడునిభాష - పదకల్పములు

- శ్రీ డాక్టరు నేతి అనంతరామశాస్త్రి, ఎం ఏ, పి.హెచ్.డి.

1-1-0 పదములకు గాని పదబంధము
అనుగాని పరమందు చేర్చబడు ప్రత్యయ
రహిత శబ్దముల జాతిని పదకల్పము లం
దురు. ఒకటిరెండత్రయముల ప్రమాణము
కలిగి పదములతో పదబంధములతో, ఉప
వాక్యములతో నిర్మాణాత్మక సంబంధము
కలిగి కారక సాధకములైన శబ్దములజాతిని
పదకల్పములని యందురు 2 వీనిని అపద
ములనియు వ్యవహరింతురు అవి ధ్వన్యా
త్మకములుగా అతి స్వతంత్రము లేయైనను
వానికి పదస్థితికలదు. కేవలము నిర్దిష్టము
లైన ప్రాతిపదికల వర్తములకు మాత్రమే
నియతములై యుండునట్టి ఉత్పాదక
పదాంశములకు గాని, నిష్పాద పదాంశ
ములకు గాని, ఇట్టి పదస్థితి లేదు. ఇవి అనేక
విధములైన భావభంగులను సూచించును.
ఇవి వేరువేరు భావభంగులను సూచించు
నపుడు పదములకు పరమందు చేరును. ఇవి
ప్రత్యయములు కావు. సదతుల్యప్రత్యయ
ములు. ప్రత్యయములు సాధారణముగా
నిర్దిష్టములైన ప్రాతిపదికల మీదనే చేర
వలసి యుండును. ఇవి ఆ విషయమున
స్వచ్ఛందములై యుండును. వీనికి స్వత
మైన అవకాశము కలదు. కాని స్వతంత్ర
ప్రయోగార్హత లేదు.

1-2-0 భిన్నపదములకు నీపదకల్ప
ములు చేరుటచే కలుగు విశేషార్థముల నను
సరించి వీనిని ఈక్రింది విధముగ విభజింప
వచ్చును.

1. ఏ వార్థకము [Emphatic
Particle]

2. ప్రశ్నార్థకము [Interroga-
tive particle]

3. సందేహార్థకము (Expressive
of doubt or surprise.)

4. సముచ్చయార్థకము (Conjunctive
particle)

5. కిలార్థకము (Assertive
Particle)

6. కొన్ని అవ్యయములు (Indec-
tives)

ఈక్రింద చూపబడిన పదకల్పములు
శ్రీనాడునిభాష భాషలో భిన్నార్థము
లలో ప్రయోగింపబడినవి.

1-3-0 ఏవార్థకము: (Empha-
tic particle)

11-12 శతాబ్దులలో ఏవార్థక పద
కల్పము 'అ.' నన్నయలో - ఇది యే
ఉన్నది. నన్నెచోడునిలో 'అ'తోపాటు
కొన్ని ప్రయోగములలో 'ఏ' అనుపద
కల్పముకూడ కనబడుచున్నది. సమకాల
పు కాసనములలో అ ఏలు ప్రక్క
ప్రక్కన వాడిబడి ఉండుటను బట్టి
ఈరెండు పదకల్పములు అనాడు వ్యవ
హారములో నున్నవని తెలియును. క్రమ
ముగా నాధునిక భాషలో 'ఏ' కారము
నకు వ్యాప్తిపొంది 'అ' కారము లోపించి
నది.

శ్రీనాథునిలో - అ. - ఏ/-ఏ అను
పదకల్పము లంతమునచేరి ఏవార్థకము
లగుచున్నవి.

1-3-1 -అ: నామములకు, సర్వనామ
ములకు, పదబంధములకు, అవ్యయములకు,
క్రియా పదములకు చివర-అ చేరును.

'హింసయ' నీకువేడ్క యగునేని
(శృ.వై 1-107)

'నీవ' ప్రమాణంబు (కాశీ 2-98)

'నీక' యొప్పు (భీమ 4-76)

యుద్ధము సేయఁ 'బాలకయ' (శివ 4-62)
 కృష్ణదైవపాయను లోడి 'ద' లోకము
 (భీమ 4-14)
 'ఇదియ' నాకు వరం బనిన (కాశీ 4-142)
 అనంతరంబ (హర 2-107)
 తనంగనిన నీశ్వరుండంచు
 (భీమ 5-45)
 కాంబరి 'ధరించియ' (శృ.నై 3.118)
 అట్లు 'పఱతెంచెన' యేని నిలుపేద
 (శృ.నై 4-75)

1-3-2 -ఎ/-ఏ. నామములకు, సర్వ
 'నామములకు, అవ్యయములకు,' 'క్రియా
 పదములకు చివర చేరును.'

-ఎ: ఏమునేర'మే' వచింప
 (శృ.నై 4-59)

శక్యం 'చె' (భీమ 1-98)

'వీర' సఖులు వచ్చుచున్నవారు
 (శృ.నై 2-98)

ఖలుండ 'వీర' (శృ.నై 2-122)

ఇ 'చె' (శృ.నై 4-82)

పొగడఁడర'మే' (హర 5-20)

ఆరగించి'తె' (కాశీ 7-190)

వచ్చునె వానిఁ గానఁగాన్
 (శృ.నై 3-28)

-ఏ: తగ'నే' కలకన్యలకును
 (శృ.నై 4-01)

బ్రహ్మకు వశ'మే' (భీమ 3-30)

ఇతఁ'డే' (శృ.నై 3-42)

అ'ట్టే' కాక విధూతియందకాని
 (హర 2-3)

రక్షింపఁ'డే' (కాశీ 4-40)

నాకెఱిగింప 'నే' (భీమ 4-47)

1-40 'ప్రశ్నార్థకము: (Interro-
 gative particle)

నన్నయ భాషలో ప్రశ్నార్థమున -
 ఎ/-ఏ అనుపదకల్పములును, నన్నెచోడు
 నిలో నీపద కల్పములకు లోడు - అయ్య

అను పూజార్థకాను బంధమును చేరు
 చున్నవి. 13 వ శతాబ్ది నుండి ప్రశ్నార్థ
 మున-ఎ/-ఏ అనుపద కల్పమునకు లోడు,
 -ఆ అనుపద కల్పమును వాడుక లోనికి
 వచ్చినది. క్రమముగా నిది వ్యాప్తిచేసి
 'ఎ' లోపించినది. నన్నయ, నన్నెచోడు
 లలో -ఎ అను పదకల్పము, తిక్కన,
 శ్రీనాథులలో - ఎ/- ఏలతో పాటు -
 ఆ కూడవాడ బడినది.

1-4-1 'ఎ/-ఏ,-ఆ అనుపద కల్ప
 ములు నామవాచకములకు' 'క్రియ ల కు
 చేరును.' స్వరభేదముచేత ప్రశ్నించిన విష
 యము యొక్క వ్యతిరేక నిశ్చయమును
 కాక్షర్థమును తెలుపును.

-ఎ బేలవె? ననున్ శక్యంబై పట్టంగ
 (శృ.నై 2-47)

ఇవిధంబున్న లోకంబులెల్ల నగరె?

(హర 4-28)

దివికి రావించిద దిక్కుగలవె?

(శృ.నై 4-85)

కానని తీర్థముల్ గలవె? (భీమ 8-13)

కంటికి నిద్రవచ్చునె? (కాశీ 1-108)

-ఏ: మీతండ్రియె? (హర 3 74)

వార్చ'నే? సంధ్య (కాశీ 4-86)

అతిక్రమింపవచ్చు'నే? (శృ.నై 8-90)

అన్యాయము. నేయు'నే? (శివ 3-91)

-ఆ: అతని కయ్యది తెప్పచెప్పు 'మా'

(శృ.నై 2-59)

తెన్నల? తావు'బోడి (కాశీ 2-71)

1-5-0 సందేహార్థకము: '(Expre-
 ssive of doubt or surprise)'

1-5-1 'నామములకు, క్రియ ల కు -

ఒ 1- ఓ అనుపదకల్పములు చేరగా సందే
 హార్థకము తేర్పడుచున్నవి.

-ఒ: బిలు'డ 'వో', యైలబిలుకూర్చి
 యాత్మజు'డ'వో' పంచబాణుండవో,
 దేవపతి గుతు'డ'వో'

నిజము దప్పక చెప్పము నిషధపతి'నో'
 (శృ.నై 4-8)

ఎల్లన్ శిష్యులఁగొంచు వత్తు'నో'
 (భీమ 2-120)

అప్పగించి'నో' లేదో యధిపుఁగూర్చి
 (కాశీ 2-86)

నిజ'మొ' కల్ల 'యొ' కాని (హర 2-97)

-ఓ: చంద్రు'డో! యు'పేంగుం'డో!

కంతుం'డో! జయంతుం'డో! యని

(శృ.నై 4-2)

అదిదాక్షా'రాను మహి'మ మగు 'నో'

కా'నో' (భీమ 1-118)

కూర్చు'డో? బ్రాహ్మణుండో

(కాశీ 7-49)

ఎఱుగుదొ? యెఱుగు'వో'

(కాశీ 7-59)

1-5-2 -ఒకొ' /- ఒకొ',- ఒక్క- /1

ఒక్క- అనుపదకల్పములు 'నామము

లకు, క్రియలకు చేరుటచే సందేహార్థక,

ప్రశ్నార్థక, ఆశ్చర్యార్థక, సంభావనార్థ

కము లగును.

'ఒకొ':

సందేహార్థకము: హరి హ యు'డే

మియయ్యె'నొకొ' (శృ.నై 4-65)

ప్రశ్నార్థకము: ఎవ్వరో'కొ? వీరు

(కాశీ 3-168)

ఎక్కడ'బోయె'నొకొ? (కాశీ 5-280)

సంభావన: ఎంతభావ్య'మొకొ'

(హర 2-88)

'ఒకొ'

సందేహార్థకము మానవేంద్రుం డెవ్వం

'దొకొ' యని (శృ.నై 3-20)

ఇదియేమి ఘోషం'దొకొ' యని

(శృ.నై 3-50)

ప్రశ్నార్థకము: వేటొకం'దొకనితో'ఁ

గల హింప సహించి తెట్టొ'కొ? (శృ.నై 8-188)

అర్హం 'హో'కియయ్య (కాశీ 7-74)
అశ్చర్యార్థకము: శరములకు విరులు
కల్పించు 'హో' (భీమ 2-8)

సంభావన: ఏమని తలచు 'హో'
(శృ.నై 4-93)

'-హో' ,
సంజ్ఞార్థకము: ఎటుసేసే 'హో' ,
అ సతపంబు (కాశీ 4-148)

ఎవ్వ 'హో' పీరు (కాశీ 3-138)
ప్రశ్నార్థకము. నిషధనాగు నికవ్యతె
'యో' భార్య (శృ.నై 2-58)
వరుడెవ్వ 'హో'కి యీతలిరు
బోడికి (కాశీ 5-338)

సంభావన ఎ వ్యతె 'యో' ,
యాయందు బింబానన (కాశీ 4-149)

ఫలమేమి 'యో' యీపటు సాహ
సమునకు (శృ.నై 4-8)

'-హో' ,
ప్రశ్నార్థకము: నిర్వ్యథనకలన మది
యెట్లా 'హో' ? (శృ.నై 3-287)

సంభావన: ప్రకృతి విరోధంచే వెంట
గలిగే 'హో' (శృ.నై 8-196)

1.6.0 'సముచ్చయార్థకము:(Con-
unctive particle)

నన్నయలో-ఉన్ సముచ్చయార్థక
పదకల్పము. -ను,ని వాని రూపాంతర
ములు. సముచ్చయ నకారములోపించి
పూర్వస్వరమునకు దీర్ఘము వచ్చుట కాస
నములలో 11 వ శతాబ్ది నుండి, కావ్య
భాషలో 13వ శతాబ్దినుండి కనబడు
చున్నది.³

తిక్కనలో: సమ్మిసమ్మి
(కాం2-351)

శ్రీనాథుని చాటువులలో భూయంబలి ద్రావిణిన్.
ఎబ్బంగి ప్రాణముపేక్షించేనియు
వెవస్వగునికబ్బు (శృ.నై 4-75)

1.6.1 శ్రీనాథుని భాషలోని సము
చ్చయార్థకము శీక్రింది విధముగ నున్నవి.

1. అదిదంత నామములకు, క్రియలకు-
ఉన్, -ఉను -ఉనున్ ఆనియు, ఉదంత
నామములకు-న్, -నున్ అనియు సము
చ్చయ పదకల్పములు చేరును.

-ఉన్: నీడయున్ (కాశీ 3-246)
సమృద్ధియున్ (హర 2-142)
వలజముఖియున్ (శివ 2-94)
-ఉను: వినియును (కాశీ 2-113)
ఉనున్: అదియునునొక (హర 2-67)
అంగనయునున్ (శివ 2-94)
ముద్దియయునున్ (శివ 2-94)
విద్రుమాధరయునున్ (శివ 2-94)
-ను సిరియులుండును (హర 2-20)
మగండును (కాశీ 6-28)
-న్ మాసంబులున్ (హర)
-నున్ కన్నునున్ (శివ 2-30)
వినిననున్ (హర 2-141)
హుతవహుండునున్ (శృ.నై 5-173)

2. ఉన్: అనుసముచ్చయము ఈక్రింది
రూపములలో అత్యంతార్థము (em-
phasis) నందు ప్రయోగింప బడినది.
నానేర్పొప్పుగా నెంతయున్ నీ కై
పూజయినర్తు. (హర 7-96)

ఇన్ని 'యున'ట్లుండ నిమ్ము
(కాశీ 6-89)

3. ఉన్ అను సముచ్చయము 'ఏని'
అనుపదకల్పముతో కలిసి చేదర్థకమున
ప్రయోగింప జడినది.

తన్నును దియ్యదనంబు
వాసనా యోగముగల్గెనేనియు
(కూడ అనుసర్థము) (శృ.నై 2-82)
ఇంచుకేనియుఁ దాల్చితేక-
(కాశీ 7-131)

వాంఛితంబు (అయినప్పటికి)
ఎక్కడకేని యున్ (కాశీ 6-92)

4. -ఉన్ అనుసముచ్చయము ఈక్రింది
రూపములలో అపర్థము నందు ప్రయో
గింప బడినది.

భూమి పాలకునిచే నాశ్చిష్టమయ్యున్న
దిన్. (శృ.నై 3-114)

వైదర్భీ కాముకుండయ్యను నయ్యాది
గచ్ఛేశ్వరుండు (శృ.నై 3-73)

5. ఉన్ అను సముచ్చయము నకు
అయ్య (అయి అనుక్తార్థకము) చేసే
అయినప్పటికి అనుసర్థము నిచ్చును.
పీరరస గర్భిరీరిబయ్యు విస్తరిల్లె
(హర 7-10)

6. ఉన్ అనుసముచ్చయార్థకము
నందలి ఉన్ అనుపదకల్పము మీద
తిరిగి ఉన్ అనునది అగమమగుచున్నది.
అదియునుంగాక (హర 7.61)

అనుకరించునదియునుంబోలే
(శృ.నై 2-46)
(సశేచము)

1. "Clitics are a class of
uninflected words which
are suffixed to words or
phrases" — William
Bright: An out line of
Colloquial Kannada,
P. 45.

2. Bh. Krishna murthi -
Kouda or Kubia Dravi-
dian Language. P. 327.

3. కె. మహదేవశాస్త్రి: 'కావ్యభాషా
పరిణామము' - తెలుగుభాషా చరిత్ర,
1974, పుట-231. *

Statement about ownership and
other particulars about
'Samalochana' National & Cultural Fortnightly,
Rajahmundry.
Form IV
(See Rule 8)

1. Place of publication : Rajahmundry
2. Periodicity of publication : Every 1st and 16th
3. Printer's Name : Sri B. Sitharama Sastry
(Whether citizen of India ?) : Indian
(if foreigner state the country of origin)
Address : 6-8-7 Innespeta
Rajahmundry -1
4. Publisher : Sri B. Sitharama Sastry
Whether citizen of India? : Indian
(if foreigner state the country of origin)
Address : 6-8-7 Innespeta
Rajahmundry-1
5. Editor's Name : Sri B. Sitharama Sastry
(Whether citizen of India ?) : Indian
(if foreigner state the country or origin)
Address : 6-8-7, Innispeta,
Rajahmundry-1.
6. Name and address of individuals who own the newspaper and partners or shareholders holding more than one percent of the total capital. : Sri B. Sitharama Sastry
6-8-7, Innespeta,
Rajahmundry-1.

I, B. Sitharama Sastry, hereby declare that the particulars given above are true to the best of my knowledge and belief.

Date 1-3-1980.

(Sd) B. Sitharama Sastry,
Publisher.

శ్రీ పక్షంలా

ఫిబ్రవరి నెల 24, 25 తేదీలలో రాజ
మండ్రి యంగ్ మెన్స్ వైశ్యా అసోసియే
షన్ ఆండ్ వైశ్యా శ్రీడి అసోసియేషను
వారి యాజమాన్యమున సదరు అసోసి
యేషను హాలులో సాహితీ వసంతోత్స
వాలు జరగినవి మొదటి రోజున ఆమ్ర
పాలికావ్యా విష్కరణ సభ జరిగినది.

వలపతి శ్రీమాన్ ఎక్కిరాల కృష్ణ
మాచార్యుల వారు అధ్యక్షత వహిం
చారు. 23వ తేదీ సాయంత్రం ౫ం 6 లకు
ఆరంభం కావలసిన సభ 8 ౫౦1 లకు
ఆరంభమైనది. ఆనాటి వక్తలు అధ్య
క్షులు కృతికర్త కృతిభర్త మున్నగు
వారు వేదికపై ఆసీనులై యుండగా ప్రం
డికులు వేదికపై నిలిచియుండి స్వస్తి
వాచనము గావించిరి. అనంతర మధ్య
క్షుల యాదేశముపై వేదికమీద ఆసీను
లయిన వారు, సభాసదులు లేచి జాతీయ
గీతముతోపాటు 'మాతెనుగు తల్లికి మల్లె
పూదండ' పూర్తి అయ్యేవఱకు నిలబడి
యుండి బౌచిత్యమును ప్రదర్శించిరి.
వేద మంత్రముల స్వస్తివాచనమునకు,
తెలుగు పాటలకు, గల అంతర మదాక
విచిత్ర రీతిగా భాసించినది.

విద్యత్కవి శ్రీ మధునాపంతుల సభా
ప్రారంభము గావించిరి. కవిని, కావ్యా
న్ని, కృతిభర్తను, పరిచయం చేసిరి.
దండ - ధారణం గుఱించి చమత్కరిం
చారు. నిర్ణీత సమయంలో సభ ఆరంభం
కానందున కావ్యావిష్కరణము చేయ

వలసిన శ్రీశ్రీశ్రీ లక్ష్యం యతీంద్రులం గీకరించక పోవడంవల్ల మధుసూపంతుల వారే కావ్యాన్ని ఆస్కరించారు.

అధ్యక్షులవారు చువత్కారప్రసంగం చేస్తూ దండలధారణం ప్రాచ్య శుభ సంప్రదాయ మనీ, చివరిధాకా దండలుంచు కోలేని వారు, వేదికమీదికిరాకూడ దనీ, అట్టివారు అప్రాచ్యులనీ సగం ప్రాచ్య పద్ధతీ సగం అప్రాచ్య పద్ధతీ అవలంబించడం (కొంతసేపు దండ ఉంచుకుని తర్వాత తీసివేయడం అయ్యుండాల్సి) మరి దోష మనీ వక్కాణించిరి. పాద రక్షితో, వేదికపైకి రావడం తప్ప అని కూడా నెల విచ్చిరి. కృతికర్తను, కృతిని, కృతిపతిని, ప్రశంసించిరి. ఫామిలీ ప్లానింగు లేదు కనుక కృతికన్యల నెం వటి నైనా శ్రీ కరుటూరి సత్యనారాయణ గారు కనాలని ఆకాంక్షించిరి. సాధారణంగా సభాధ్యక్షులంతా దీర్ఘశోకాల వాలాకాలం తీసికొంటూ రనీ తామట్లు గాక త్వరలో ముగించ దలచి నట్లు చెప్పిరి.

ఇతర - అధ్యక్షులు - దీర్ఘశోకులు, ఫామిలీ ప్లానింగు లేకపోవడం, కొందలు ప్రాచ్యులు, వంటి పదాల ప్రయోగం అపతి స్థాయి గౌరవాస్పదుల ఉదాత్తత తగ్గియుండలేదని కొంద అనుకొన్నారు.

అనుపాలి కృతికర్త శ్రీ కరుటూరి సత్యనారాయణగారు తనకృతిని గుఠించి బౌచిత్యం తప్పకుండా కొలిది మాటలు పలికి కృతిపతి నుద్దేశించిన పద్యములు చదివిరి.

వదాన్య కేళులు శ్రీగ్రంథి సుబ్రహ్మణ్యము దంపతులు మంత్రోక్తముగా గ్రంథప్రతులకు సరస్వతీ దేవి పూజ కావించి సాలంకృతముగా సమస్తముగా

కృతికన్యాప్రదానము గావించిరి. కన్యాదానమునకు పూర్వము గారీపూజ యుచి తమే కాని కన్యనే దేవిగా పూజించుట దానినే (కృతి) భర్తకు దానము కావించుట యను కల్పము చిత్రముగా భాసించినది.

శ్రీ వడలి మండేశ్వర రావు గారు కృతికర్తతో దమకు గల అనుబంధమును వివరించిరి. కావ్యరచనను ప్రశంసించిరి. అనుపాలి 'గణిక' కనుక కృతిభర్త జాగరూకత వహింపవలయు నని హెచ్చరించుట సరసముగ నే అనిపించ వచ్చును గాని తజ్జనకున కాధ్యని యెంతవఱకు రుచించునన్నది ఆలోచనీయాంశము.

పి. ఆర్. గవర్న మెంటు కాలేజీ సంస్కృతోపన్యాసకులు శ్రీ పేరాల భరత శర్మగారు కె. వి కె. సంస్కృత కళాశాల సంస్కృతోపన్యాసకులు శ్రీమాన్ కోగంటి సీతారామాచార్యులుగారు త్రివేణీసంపాదకులు భావరాజు నరసింహారావుగారు ప్రసంగించిరి.

24.2.80 ఉదయం రామాయణ కల్పవృక్ష జయంతిసభ జరిగినది. కేంద్రీయ విద్యాలయము ప్రిన్సిపాలు హైదరాబాదు శ్రీ వడలి మండేశ్వర రావుగారు, శ్రీమాన్ కోగంటి సీతారామాచార్యులవారు శ్రీమద్రామాయణ కల్పవృక్ష విశేషములు వివరించిరి.

సాయంకాలం 6 గంటలకు జరిగిన సభలో శ్రీ పేరాల భరతశర్మగారు రామాయణ కల్పవృక్షములోని తెనుగు దనమును బౌచిత్య అర్థవిశేషములను విశదీకరించిరి. శ్రీ మల్లంపల్లి శరభేశ్వరశర్మ శర్మగారు రామాయణ కల్పవృక్ష కావ్య పఠనము గావించిరి.

25.2.80 తేదీ సాయంకాలం జరగవలసిన సభ శ్రీ దేవులపల్లి కృష్ణకాశ్రి కవివర్యుల స్మారకసభగా మారినది. ఆచార్య దామెర్ల వెంకటరావుగారి అధ్యక్షతను సాహిత్యాభిమానుల నేటలు

అమ్మ అనురాగం

- శ్రీ మల్లాది కామేశ్వరరావు.

నవమాసాలు మోసి జీవని భువిపై వేసి మమతను మాలిక జేసి పాప మెడలో వేసే... అమ్మా! నీ అనురాగం తీయనిదమ్మా!

వెన్నెల పాటలు పాడి చల్లని చంద్రుని పిలచి పాపకు తోడుగ నిలిపి మద్దులబువ్వను పెట్టి అమ్మా! నీ అనురాగం తీయనిదమ్మా!

ఆటల పాటలు నేర్చి చదువుల తోటలో త్రొక్కి కమ్మగ జోలను పాడి పాపను నిద్దురులుచ్చే అమ్మా! నీ అనురాగం తీయనిదమ్మా!

కృష్ణకాశ్రి కవితా విశేషములను జీవిత విశేషములను ప్రశంసించిరి.

దండల పురాణ మాద్యంత మీ సభ అలో చర్చనీయాంశమగుట ఒకవిశేషము. వివాదాస్పదమగుటంతకంటె మేువిశేషము.

అనుపాలి జాగ్రమత ప్రతిపాదక మైన ఆధునిక కావ్యము. పరమశైవాగ్రేసరుల కది యంకితమగుట విచిత్ర సన్నివేశము. కవులు పండితులు తమ రచనల సధికారుల ప్రభువులకు అంకిత మొనరించుట పరిపాటి. ఒక అధికారి సత్కవియై కవిపండితులకు తన కావ్యము పంకిత మొసగుటయు విచిత్రవార్తాణీయ సన్నివేశము.

కొలిది సంవత్సరములక్రిందట శ్రీజ్ఞానానంద కవి రచిత 'అనుపాలి' అవిష్కృతము కాగా నేడు రిటైర్డు సి.టి.ఓ. గారి అనుపాలి అవిష్కృతమైనది. రచనాభేదము రుచిభేదము సహృదయుల కానందదాయక మే యగునుగదా. *

విశేష ప్రచారముగల

సమాలోచన పక్షపత్రిక

సంవత్సర చందా రు. 10 - 00 లు మాత్రము.

ఏదేని ఒకటికి ముద్రణవ్యయం రు. 1-00 అగుచున్నది. సాహిత్య ప్రచారమునకై తక్కువ చందా నిర్ణయింపబడినది.

సమాలోచన

1, 2 సంపుటములు ఒకొక్కటి సుమారు 120 వివిధ జాతీయ సాంస్కృతిక విషయముల గ్రంథములు గలిగి హాఫ్ క్యాలిగ్రాఫ్ బైండు చేయబడినవి. పోస్టేజితోసహా ఒకొక్క సంపుటము రు. 18-00 లు ఎం. ఓ. చేసినవారికి రిజిస్టర్డ్ పోస్టులో పంపబడును. వి. పి. పద్ధతి లేదు.

ప్రతులకు :—

ఎడిటర్, 'సమాలోచన'

6-8-7, ఇన్నీసుపేట (త్యాగరాజ నగర్)

రాజమండ్రి-1, 533101.

కవరు 4 వ పూర్తి పేజీ	రు. 400 - 00
,, 1/2 పేజీ	రు. 225 - 00
,, 1/4 పేజీ	రు. 150 - 00
లోపలి పూర్తి పేజీ	రు. 200 - 00
,, 1/2 పేజీ	రు. 110 - 00
,, 1/4 పేజీ	రు. 60 - 00

ప్రత్యేక కంట్రాక్టు రేట్లకు సంపాదకునిపేర వ్రాయవలయును.